

ਭੂਮਿਕਾ

ਨਾਮਧਾਰੀ ਨਿਤਨੇਮ

੧੯੯੨ - 1935



Sri Satguru Jagjit Singh Ji E-library

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

To continue this work, we need your help

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: NamdhariElibrary@gmail.com

kirpal.singh.chana

ੴ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ।

ਭੂਮਕਾ

੧.

ਦੁਨੀਆਂ ਉਤੇ ਜਦੋਂ ਜਦੋਂ ਵੀ ਅਧਰਮ ਫੈਲ
ਦਾ, ਪਾਪ ਪਵਿਰਤ ਹੁੰਦਾ, ਅਤਿਆਚਾਰ ਵਧਦੇ,
ਗ਼ੀਬ ਦੁਖਾਏ ਜਾਂਦੇ, ਸਾਧੂ ਸਤਾਏ ਜਾਂਦੇ, ਤੇ
ਜ਼ਾਲਮ ਜਰਵਾਣੇ ਮਨ ਭਾਂਉਦੇ ਅਤਿਆਚਾਰ
ਕਰਦੇ ਹਨ, ਉਦੋਂ ਉਦੋਂ, ਈਸ਼ੁਰ ਅੰਤਰਜਾਮੀ,
ਅਕਾਲ ਪੁਰਖ, ਉਹਨਾਂ ਅਨਾਥਾਂ ਦੀ ਰਖਿਆ
ਲਈ ਅਤੇ ਮਾਨ ਮਤੇ ਜਾਬਰ ਹੰਕਾਰੀਆਂ ਦਾ
ਗਰਬ ਨਿਵਾਰਨ ਕਰਨ ਲਈ ਮਨੁਖ ਜਾਮੇ
ਵਿਚ ਆਉਂਦਾ ਹੈ।

ਹਾਂ, ਜਦੋਂ ਜਦੋਂ ਵੀ ਖਲਿਕ ਦੁਖੀ ਹੋਕੇ ਤੜ-
ਫੜਾਂਦੀ ਹੈ, ਉਦੋਂ ਉਦੋਂ ਹੀ ਖਲਿਕ ਕੋਪਦਾ
ਹੈ ਅਤੇ “ਜੁਗ ਜੁਗ ਮੈਂ ਹਮ ਅਵਤਰੈਂ ਅਪਨੇ
ਭਗਤਨ ਕਾਜ” ਆਦਿ ਬਚਨਾਂ ਦੀ ਪਾਲਨਾ
ਕਰਦਾ ਹੋਇਆ ਮਾਤ ਲੋਕ ਵਿਚ ਆਉਂਦਾ
ਹੈ। ਸ੍ਰੀ ਗੁਰੂ ਜੀ ਨੇ ਗੁਰੂ ਬਾਣੀ ਵਿਚ ਅਵਤਾਰ

ਵਾਦ ਦੇ ਇਸ ਸਿਧਾਂਤ ਨੂੰ ਐਉਂ ਮੰਨਣ
ਕੀਤਾ ਏ ।

“ਹਰਿ ਜੁਗੁ ਜੁਗੁ ਭਗਤ ਉਪਾਇਆ
ਪੈਜ ਰਖਦਾ ਆਇਆ ਰਾਮ ਰਾਜੇ ।”

† † † †

“ਸਤਿਜੁਗ ਤੈ ਮਾਣਿਓ ਛਲਿਓ ਬਲਿ
ਬਾਵਨ ਭਾਇਓ ॥ ਤੇਤੇ ਤੈ ਮਾਣਿਓ ਰਾਮ ਰਘੁ-
ਵੰਸੁ ਕਹਾਇਓ । ਦੁਆਪਰਿ ਕ੍ਰਿਸਨ ਮੁਰਾਰਿ ਕੰਸੁ
ਕ੍ਰਿਤਾਰਥੁ ਕੀਓ । ਉਗ੍ਰਸੈਣ ਕਉ ਰਾਜੁ ਅਭੈ
ਭਗਤਹ ਜਨ ਦੀਓ ॥ ਕਲਿਜੁਗਿ ਪ੍ਰਮਾਣੁ
ਨਾਨਕ ਗੁਰੁ ਅੰਗਦੁ ਅਮਰੁ ਕਹਾਇਓ ॥
ਸ੍ਰੀ ਗੁਰੁ ਰਾਜੁ ਅਬਿਚਲ ਅਟਲੁ ਆਦਿ ਪੁਰਖਿ
ਫੁਰਮਾਇਓ ॥”

੨

ਅਜ ਤੋਂ ਕੋਈ ਸਾਢੇ ਚਾਰ ਸੌ ਸਾਲ
ਪਹਿਲੇ ਜਦੋਂ ਅਸੀਂ ਭਾਰਤ ਦੇ ਇਤਿਹਾਸ ਵਲ
ਨਿਗਾਹ ਮਾਰਦੇ ਹਾਂ, ਤਾਂ ਸਾਡੇ ਲੂੰ ਕੰਡੇ ਹੋ
ਜਾਂਦੇ ਹਨ । ਉਹਨੀ ਦਿਨੀ ਇਸ ਭਾਰਤ
ਭੂਮੀ ਵੀਰ ਜਨਨੀ ਦੀ ਡਾਢੀ ਦੁਰਦਸ਼ਾ ਹੋ
ਰਹੀ ਸੀ । ਯਵਨ ਰਾਜ ਜੋਰਾਂ ਤੇ ਸੀ, ਹਿੰਦੂ

ਸਤਾਏ ਜਾਂਦੇ ਤੇ ਥਾਂ ਥਾਂ ਦੁਖਾਏ ਜਾਂਦੇ ਸਨ ।
 ਉਹਨਾਂ ਦੀਆਂ ਬਹੁ ਬੇਟੀਆਂ ਯਵਨ ਦਿਨ
 ਦੀਵੀਂ ਖੋਹ ਲੈਂਦੇ ਸਨ । ਯਵਨਾਂ ਦੇ ਨਿਤ
 ਦਿਹਾੜੇ ਦੇ ਹਮਲਿਆਂ ਨਾਲ ਸੋਨੇ ਦੀ ਚਿੜੀ
 ਭਾਰਤ, ਅੰਨ, ਜਨ, ਧਨ. ਪੂਰਤ ਭਾਰਤ,
 ਦੀਨਾ ਦੀਨ ਪ੍ਰਾਧੀਨ ਹੋਈ, ਅਪਣੀ ਸੁਖ ਸੰਪਤਾ
 ਤੇ ਗੌਰਵ, ਲੁਟਾਕੇ ਵਿਦੇਸ਼ੀਆਂ ਦੀ ਲਿਤਾੜੀ
 ਕਰਮਾਂ ਨੂੰ ਰੋ ਰਹੀ ਸੀ । ਵਿਚਾਰੀ ਨੂੰ ਇਕ
 ਦਿਨ ਵੀ ਅਰਾਮ ਤੇ ਚੈਨ ਦਾ ਨਹੀਂ ਸੀ ਗੁਜ਼-
 ਰਦਾ । ਕਦੀ ਬਾਬਰ ਚੜ ਆਉਂਦਾ ਸੀ, ਕਦੀ
 ਤੈਮੂਰ ਲੁਟ ਮਾਰ ਆ ਮਚਾਉਂਦਾ ਸੀ, ਕਦੀ
 ਨਾਦਰ ਸ਼ਾਹ ਆ ਕੜਕਦਾ ਸੀ ਤੇ ਕਦੀ
 ਅਬਦਾਲੀ ਪਾਪਾਲੀ ਵਰਤਾਕੇ ਹੁੰਬਾ ਫੇਰ ਜਾਂਦਾ
 ਸੀ । ਇਕ ਦਿਨ ਵੀ ਅਜੇਹਾ ਨਹੀਂ ਸੀ
 ਗੁਜ਼ਰਦਾ, ਜਦੋਂ ਲੋਕੀਂ ਸੁਖਦਾ ਸਾਹ ਲੈ
 ਸਕਣ । ਸੁਖ ਤੇ ਕਿਧਰੇ ਰਿਹਾ ਪੰਜਾਬ ਦੇ
 ਲੋਕਾਂ ਵਿਚ ਏਹ ਕਹਾਵਤ ਪ੍ਰਚਲਤ ਹੋ ਗਈ
 ਸੀ ਅਤੇ ਹੋਸੀ ਵੀ ਅਸਲੋਂ ਹੀ ਸਚ ਤੇ ਠੀਕ ਕਿ-

**“ਖਾਧਾ ਪੀਤਾ ਲਾਹੇ ਦਾ ਤੇ
 ਰਹਿੰਦਾ ਅਹਿਮਦ ਸ਼ਾਹੇ ਦਾ”**

ਉਸ ਸਮੇਂ ਦਾ ਚਿਤ੍ਰ, ਪਰਮ ਪੂਜਯ ਮਹਾਂ ਕਵੀ
ਸ੍ਰੀ ਭਾਈ ਸੰਤੋਖ ਸਿੰਘ ਜੀ ਆਪਣੇ ਰਚਿਤ
ਪੁਸਤਕ ਨਾਨਕ ਪ੍ਰਕਾਸ਼ ਵਿਚ ਇਉਂ ਚਿਤਰਤ
ਕਰਦੇ ਹਨ:-

ਸੱਯਦ ਸ਼ੇਖ ਮੁਗਲ ਪਾਠਾਨ,
ਜ਼ਾਲਮ ਭਏ ਜਬੀ ਬਲਵਾਨ ।
ਹਿੰਦਨ ਕੇ ਦੁਖ ਦਯੋ ਮਹਾਏ,
ਦੇਵਨ ਕੇ ਮੰਦਰ ਗਿਰਵਾਏ ।
ਘੋਰ ਨਾਥ ਸੇ ਔਘੜ ਸਾਧੂ,
ਪੰਡਿਤ ਦਤ ਸੇ ਸੁਮਤਿ ਅਗਾਧੂ ।
ਮਰਵਾ ਚੀਲਾ ਕੇ ਖੁਲਵਾਏ,
ਕੇਚਿਤ ਮੱਖੈ ਠੋਕ ਸੁਕਾਏ ।
ਕੇਚਿਤ ਕਚੇ ਚੰਮ ਮੜਾਏ,
ਕੇਚਿਤ ਕੁਤਿਓਂ ਸੇ ਤੁੜਵਾਏ ।
ਤੁਰਕ ਹੋਵਨਾਂ ਜਿਨ੍ਹੈ ਨਾ ਮਾਨਿਓ,
ਤਿਨ ਤਿਨਕੋ ਅਤਿ ਦੁਖ ਦੇਹਾਨਿਓ ।
ਯਗ ਹੋਵਨ ਕੋਈ ਕਰਨ ਨਾ ਪਾਏ,
ਕਰੇ ਜੋ ਤਹਿ ਦੁਖ ਦੇਤ ਮਹਾਏ ।
ਸੁੰਦ੍ਰ ਪਿਖੈ ਜਾਹ ਕੀ ਤਰਨੀ,

ਪਕਰ ਕਰੈਂ ਬਲ ਸੋਂ ਨਿਜ ਘਰਨੀ ।

ਕਾਜੀ ਰਿਸ਼ਵਤ ਲੈ ਕਰ ਸਾਰੇ,

ਸਾਚੇ ਕੋ ਬੂਠਾ ਕਰ ਡਾਰੇ ।

ਆਹ ! ਇਨਸਾਫ ਦੀ ਵਾਗ ਉਹਨਾਂ ਲੋਕਾਂ ਦੇ ਹੱਥਾਂ ਵਿਚ ਹੁੰਦੀ ਸੀ, ਜੋ ਇਨਸਾਫ ਦੇ ਨੇੜੇ ਤੀਕ ਦੁਕਣ ਦਾ ਨਾਉਂ ਨਹੀਂ ਲੈਂਦੇ ਸਨ ਤੇ ਜਿਨ੍ਹਾਂ ਸਬੰਧੀ ਪੂਜਯ ਭਾਈ ਗੁਰਦਾਸ ਜੀ ਨੇ ਇਹ ਰਾਇ ਦਿਤੀ ਹੈ:- ‘ਕਾਜੀ ਹੋਏ ਰਿਸ਼ਵਤੀ ਵੱਢੀ ਲੈਕੇ ਹੱਕ ਗੁਵਾਈ’।

ਸਿੰਧ ਦੇ ਇਤਿਹਾਸ ਵਿਚ ਲਿਖਿਆ ਹੈ ਕਿ ਸਿੰਧ ਦੇ ਅਮੀਰ ਨੇ ਆਪਣੇ ਇਕ ਅਦਾਲਤੀ ਕਾਜੀ ਨੂੰ ਪੁਛਿਆ ਕਿ ਲੋਕੀ ਆਪ ਉਤੇ ਸ਼ਿਕਾਇਤ ਕਰਦੇ ਹਨ ਕਿ ਆਪ ਵੱਢੀ ਖਾਂਦੇ ਹੋ । ਅਗੋਂ ਕਾਜੀ ਸਾਹਬ ਨੇ ਜਵਾਬ ਦਿਤਾ ਕਿ ਹਜ਼ੂਰ ਮੈਨੂੰ ਮਦਦੀ ਤੇ ਮੁਦਾਲੇਹ ਕੋਲੋਂ ਹੀ ਕੁਝ ਮਿਲਦਾ ਹੈ, ਪਰ ਇਸ ਗਲ ਦਾ ਬਹੁਤ ਅਫਸੋਸ ਹੈ ਕਿ ਗੁਆਹ ਮੇਰੇ ਹੱਥੋਂ ਸੁਕੇ ਹੀ ਨਿਕਲ ਜਾਂਦੇ ਹਨ ।

ਇਸਤਰ੍ਹਾਂ ਦੀ ਹਾਲਤ ਜਦੋਂ ਦੁਨੀਆਂ ਦੀ ਹੋਈ ਤਾਂ ਦੁਖੀ ਹੋਈ ਹੋਈ ਭੂਮੀ ਅਕਾਲ ਪੁਰਖ ਅੰਤਯਾਮੀ ਦੇ ਚਰਨਾਂ ਵਿਚ ਪ੍ਰਾਰਥਕ ਹੋਈ:-
ਬਾਬ ਗੁਰੂ ਅੰਧੇਰ ਹੈ ਖਹਿ ਖਹਿ ਮਰਦੇ ਬਹੁਬਿਧ

ਲੋਆ । ਵਰਤਿਆ ਪਾਪ ਜਗਤੁ ਤੇ ਧਉਲ
ਉਡੀਣਾ ਨਿਸ਼ ਦਿਨ ਰੋਆ । ਬਾਝ ਦਯਾ ਬਲ
ਹੀਨ ਹੋਇ ਨਿਘਰ ਚਲਿਆ ਰਸਾਤਲ ਟੋਆ ।
ਖੜਾ ਇਕਤੇ ਪੈਰ ਤੇ ਪਾਪ ਸੰਗ ਬਹੁ ਭਾਰਾ
ਹੋਆ । ਥੰਮੈ ਕੋਇ ਨਾ ਸਾਧ ਬਿਨ ਸਾਧ ਨਾ ਦਿਸੈ
ਜਗ ਵਿਚ ਕੋਆ । ਧਰਮੁ ਧਉਲ ਪੁਕਾਰੈ ਤਲੈ
ਖੜੋਆ ।

ਭਈ ਅਧਿਕ ਜਬ ਐਸ ਵਿਰਾਮੀ ।

ਤਬ ਵਿਚਾਰ ਈਸਰ ਜਗ ਸੁਆਮੀ ।
ਪਾਲਿਨ ਹੋਤ ਸਨਾਤਨ ਨੇਤੈ ।

ਵੇਦਕ ਧਰਮ ਰਖਨ ਕੇ ਹੇਤੈ ।
ਆਪ ਪ੍ਰਭੂ ਗੁਰੂ ਨਾਨਕ ਰੂਪੰ ।

ਪ੍ਰਗਟ ਭਏ ਜਗ ਮੇ ਸੁਖ ਭੂਪੰ ।
(ਸ੍ਰੀ ਨਾਨਕ ਪ੍ਰਕਾਸ਼)

ਸ੍ਰੀ ਸਤਿਗੁਰੂ ਨਾਨਕ ਦੇਵ ਜੀ ਨੇ ਧਰਨੀ
ਦੀ ਪੁਕਾਰ ਸੁਣਕੇ—

“ਜਬ ਜਬ ਹੋਤ ਅਰਿਸਟ ਅਪਾਰਾ ।
ਤਬ ਤਬ ਦੇਹ ਧਰਤ ਅਵਤਾਰਾ” । ਤਥਾ “ਧਰਮ
ਚਲਾਵਨ ਸੰਤ ਉਬਾਰਨ । ਦੁਸ਼ਟ ਸਬਨ ਕੋ ਮੂਲ
ਉਪਾਰਨ” ।

ਅਨੁਸਾਰ ਅਵਤਾਰ ਧਾਰਨ ਕੀਤਾ । ਸਤਿਗੁਰੂ
ਜੀ ਨੇ ਉਸ ਸਮੇਂ ਨੂੰ ਆਪਣੀ ਸ੍ਵਰਚਨਾ ਦਵਾਰਾ

ਇਉਂ ਕਲਮ ਬੰਦ ਕੀਤਾ ਹੈ:-

“ਕਲਿ ਕਾਤੀ ਰਾਜੇ ਕਾਸਾਈ ਧਰਮੁ ਪੰਖ
ਕਰਿ ਉਡਰਿਆ। ਕੂੜੁ ਅਮਾਵਸ ਸਚੁ ਚੰਦਮਾ
ਦੀਸੈ ਨਾਹੀ ਕਹ ਚੜਿਆ। ਹਉ ਭਾਲਿ ਵਿਕੁੰਨੀ
ਹੋਈ ॥ ਆਪੇਰੈ ਰਾਹੁ ਨ ਕੋਈ। ਵਿਚਿ ਹਉਮੈ
ਕਰਿ ਦੁਖ ਰੋਈ ॥ ਕਹੁ ਨਾਨਕ ਕਿਨਿ ਬਿਧਿ
ਗਤਿ ਹੋਈ ॥”

ਭਾਈ ਗੁਰਦਾਸ ਜੀ ਫਰਮਾਂਦੇ ਹਨ:-

“ਬਾਬਾ ਆਖੇ ਨਾਥ ਜੀ ਸਚ ਚੰਦਮਾਂ ਕੂੜ
ਅੰਧਾਰਾ। ਕੂੜੁ ਅਮਾਵਸ ਵਰਤਿਆ ਹਉ
ਭਾਲਣ ਚੜਿਆ ਸੰਸਾਰਾ” ਪਾਪ ਗਿਰਾਸੀ
ਪ੍ਰਿਥਮੀ ਧਉਲ ਖੜਾ ਧਰ ਹੇਠ ਪੁਕਾਰਾ। ਬਾਬ
ਗੁਰੂ ਬੁਡਾ ਜਗ ਸਾਰਾ”

“ਕਲ ਹੋਈ ਕੁਤੇ ਮੁਹੀ ਖਾਜ ਹੋਯਾ ਮੁਰਦਾਰ
ਗੁਸਾਈ। ਰਾਜੇ ਪਾਪ ਕਮਾਵਦੇ ਉਲਟੀ ਵਾੜ
ਖੇਤ ਕਉ ਖਾਈ।”

ਜਦੋਂ ਆਪ ਜੀ ਨੇ ਇਉਂ ਦੁਨੀਆਂ ਦੀ
ਵੇਦਨ ਨੂੰ ਅਨੁਭਵ ਕੀਤਾ ਤਾਂ ਘਰ ਬਾਰ ਛੱਡ,
ਬਾਬਾ ਕਾਲੂ ਤੇ ਮਾਤਾ ਤਿਪਤਾ ਜੀ ਦੀਆਂ
ਦੁਨੀਆਵੀ ਆਸਾਂ ਉਮੈਦਾਂ ਤੇ ਪਾਣੀ ਫੇਰਕੇ
ਆਪ ਘਰੋਂ ਨਿਕਲ ਟੁਰੇ ਤੇ ਏਮਨਾ ਬਾਦ,
ਭਾਈ ਲਾਲੋ ਗ੍ਰੀਬ ਕ੍ਰਿਤੀ ਦੇ ਘਰ, ਜਾਕੇ

ਉਗ੍ਰ ਤਪ ਕੀਤਾ ਯਥਾ:—

“ਰੇਤ ਅਕ ਆਹਾਰ ਕਰ,

ਰੋੜਾਂ ਦੀ ਗੁਰ ਕਰੀ ਵਿਛਾਈ ।

ਭਾਰੀ ਕਰੀ ਤਪਸਿਆ,

ਵਡੇ ਭਾਗ ਹਰਿ ਸਿਉ ਬਣ ਆਈ ।”

ਜਦ ਆਪ ਜੀ ਨੇ ਅੰਤ ਧਿਆਨ ਹੋਕੇ
ਸ੍ਰਿਸਟੀ ਵਲ ਨਿਗਾਹ ਮਾਰੀ ਤਾਂ ਆਪ ਜੀ ਪਾਸੇ
ਭਾਰਤ ਦਾ ਆਰਤ—ਨਾਦ ਸੁਣਿਆ ਨਾ ਗਿਆ ।

“ਬਾਬਾ ਦੇਖੇ ਧਿਆਨ ਧਰ,

ਜਲਦੀ ਸਭ ਪ੍ਰਿਥਵੀ ਦਿਸ ਆਈ

ਬਾਬਹੁ ਗੁਰੂ ਗੁਬਾਰ ਹੈ,

ਹੈ ਹੈ ਕਰਦੀ ਸੁਣੀ ਲੁਕਾਈ ॥”

+

+

+

+

“ਦਾਵਾ ਅਯਨਿ ਬਹੁਤ ਤ੍ਰਿਣ ਜਾਲੇ,

ਕੋਈ ਹਰਿਆ ਬੂਟ ਰਹਿਓਰੀ ॥”

ਆਪ ਜੀ ਦਾ ਗ੍ਰੀਬ ਨਿਵਾਜ ਦਿਲ ਏਹ
ਦੁਖੜੇ ਸਹਾਰ ਨ ਸਕਿਆ ਤੇ ਝਟ ਪਟ ਅੰਤਰ
ਧਿਆਨ ਹੋਕੇ ਬੇਨਤੀ ਵਿਚ ਜੁੜ ਗਿਆ
“ਹੇ ਪਤਿਤ ਪਾਵਨ ਨਾਥ ! ਬਖਸ਼ ਲੈ, ਰਖਲੈ,
ਬਚਾ ਲੈ, ਪਾਰ ਲਾ ਲੈ ਹੇ ਸਾਂਈ:—

‘ਜਗਤ ਜਲੰਦਾ ਰਖਲੈ ਅਪਣੀ ਕਿਰਪਾ ਧਾਰ ।
ਜਿਤ ਦੁਆਰੇ ਉਬਰੇ ਤਿਤੇ ਲੇਹੁ ਉਬਾਰ’

੩.

ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਮੁੜ ਧਰਮ
ਪ੍ਰਚਾਰ ਕਰਨਾ ਅਰੰਭ ਕੀਤਾ ਅਤੇ ਲੋਕਾਂ ਨੂੰ
ਦਯਾ, ਧਰਮ, ਸਤਿ, ਸੰਤੋਖ, ਯਗ, ਹਵਨ
ਆਦਿ ਸ੍ਰੇਸ਼ਟ ਗੁਣਾਂ ਵਿਚ ਪਵਿਰਤ ਕੀਤਾ ਅਤੇ
“ਸਿਖ ਪੰਥ” ਰੂਪ ਮਨੋਹਰ ਬ੍ਰਿਛ ਦੀ ਜੜ੍ਹ

ਲਾਈ। ਆਪ ਜੀ ਦੇ ਪਿਛੋਂ ੮ ਗੁਰੂਆਂ ਨੇ
ਇਸ ਪੌਦੇ ਨੂੰ ਇਸੇ ਸ਼ਕਲ ਵਿਚ ਕਾਇਮ
ਰਖਣ ਲਈ ਬੜੇ ਬੜੇ ਯਤਨ ਕੀਤੇ ਅਤੇ ਇਸ
ਦੀਆਂ ਜੜ੍ਹਾਂ ਵਿਚ ਅਪਣੀ ਸ਼ਾਹ ਰਗ ਦਾ ਖੂਨ
ਪਾਕੇ ਇਸ ਨੂੰ ਸਿੰਚਿਆ। ਤਿਲਕ ਜੰਝੂ ਅਤੇ
ਵੇਦਿਕ ਧਰਮ ਦੀ ਰਖਿਆ ਲਈ, ਸ੍ਰੀ ਗੁਰੂ
ਤੇਗ ਬਹਾਦਰ ਧਰਮ ਹਿੰਦ ਦੀ ਚਾਦ੍ਰ ਨੇ,
ਦਿੱਲੀ ਵਿਚ ਜਾਕੇ ਸੀਸ ਦਿਤਾ:—

ਯਥਾ,—“ਤਿਲਕ ਜੰਝੂ ਰਾਖਾ ਪ੍ਰਭ ਭਾਕਾ।

ਕੀਨਾ ਬਡੇ ਕਲੂ ਮਹਿ ਸਾਕਾ।

ਧਰਮ ਹੇਤ ਸਾਕਾ ਜਿਨਿ ਕੀਆ।

ਸੀਸ ਦੀਆ ਪਰ ਸਿਰਰ ਨਾ ਦੀਆ।

ਸਾਧਨ ਹੇਤ ਇਤੀ ਜਿਨ ਕਰੀ।

ਸੀਸ ਦੀਆ ਪਰ ਸੀ ਨ ਉਚਰੀ।

(ਸ੍ਰੀ ਦਸਮ ਗ੍ਰੰਥ)

ਪੰਥ ਦੀ ਵਾਗ ਸਾਹਬ ਸ੍ਰੀ ਗੁਰੂ ਗੋਬਿੰਦ
 ਸਿੰਘ ਸੇਵੀ ਸੁਲਤਾਨ ਨੇ ਸੰਭਾਲੀ। ਆਪ ਜੀ
 ਦੀ ਧਰਮ ਹਿਤਕਾਰਨੀ ਮਹਾ ਪਰ ਉਪਕਾਰਨੀ
 ਪਾਵਨ ਤ੍ਰਿਕਾਲਗਯ, ਤੇ ਸਰਬਗਯ, ਦ੍ਰਿਸ਼ਟੀ
 ਨੇ ਏਹ ਅਨੁਭਵ ਕੀਤਾ ਕਿ ਜੇ ਭਾਰਤ ਦੀ
 ਅਜੇਹੀ ਹਾਲਿਤ ਰਹੀ, ਤਾਂ ਉਹ ਦਿਨ ਦੂਰ
 ਨਹੀਂ, ਜਦੋਂ ਯਵਨ ਇਸਨੂੰ ਅਸਲੋਂ ਹੀ ਬਰ-
 ਬਾਦ ਕਰ ਦੇਣਗੇ। ਹਿੰਦੂ ਕੌਮ ਬਿਲਕੁਲ ਹੀ
 ਮੁਰਦਾ ਹੋ ਚੁਕੀ ਏ। ਜਾਤੀਯਤਾ ਇਸ ਵਿਚੋਂ
 ਉੱਕੀ ਹੀ ਨਸ਼ਟ ਹੋ ਚੁਕੀ ਏ। ਸ੍ਰੀ ਅਭਿਮਾਨ,
 ਸ੍ਰੀ ਸਤਿਕਾਰ, ਨਿਜ ਗੌਰਵ ਖੋ ਬੈਠੀ ਏ। ਇਸ
 ਦੇ ਧਰਮ ਮੰਦਰ ਮਿੱਟੀ ਵਿਚ ਮਿਲਾ ਦਿਤੇ ਗਏ
 ਹਨ, ਇਸਦੀਆਂ ਬਹੁ ਬੇਟੀਆਂ ਦੀ ਬੇਇਜ਼ਤੀ
 ਹੋ ਰਹੀਏ, ਭਾਰਤ ਦੇ ਲਾਲ ਤੇ ਕੌਮ ਦੇ ਨੌ
 ਨਿਹਾਲ ਬਚੇ ਗਜ਼ਨੀ ਦੇ ਬਾਜ਼ਾਰਾਂ ਵਿਚ ਟਕੇ
 ਟਕੇ ਤੋਂ ਬਿਕ ਰਹੇ ਹਨ। ਪਰ ਆਹ ! ਏਹ
 ਸਭ ਕੁਝ ਇਸ ਹਿੰਦੂ ਜਾਤੀ ਦੇ ਸੌਹੇਂ ਹੋ ਰਿਹਾ
 ਹੈ ਫਿਰਵੀ ਕੀ ਮਜ਼ਾਲ ਜੋ ਇਸਦੇ ਦਿਲ ਵਿਚ
 ਰਤੀ ਤੇ ਮਲਾਲ ਪੈਦਾ ਹੋਵੇ। ਇਸਦੇ ਕੰਨ ਤੇ
 ਜੂੰ ਤਕ ਨਹੀਂ ਸਰਕਦੀ ਕੋਈ ਉਛ ਤਕ ਨਹੀਂ
 ਕਰਦਾ। ਇਸਤੋਂ ਹੋਰ ਕੀ ਆਸ ਹੋ ਸਕਦੀ ਏ।
 ਪਰ ਇਸਦਾ ਬਚਾ ਕਰਨਾ ਵੀ ਜ਼ਰੂਰੀ ਹੈ।

“ਇਹੈ ਕਾਜ ਧਰਾ ਹਮ ਜਨਮੈ।

ਸਮਝ ਲੈਹੁ ਸਾਧੂ ਸਭ ਮਨਮੈ।”

ਸਤਿਗੁਰੂ ਜੀ ਨੇ ਇਸਤਰ੍ਹਾਂ ਢੇਰ ਚਿਰ ਦੀ ਸੋਚ ਅਤੇ ਵਿਚਾਰ ਮਗਰੋਂ ਭਾਰਤ ਦੀ ਅਤੇ ਹਿੰਦੂ ਜਾਤੀ ਦੀ ਦਸ਼ਾ ਦਾ ਚੰਗੀ ਤਰਾਂ ਅਨੁਭਵ ਕਰਕੇ ਧਰਮ ਮਰਯਾਦਾ ਦੇ ਸਥਾਪਨ ਕਰਨ ਲਈ, ਜਿਸ ਬਿਛ ਦੀ ਜੜ੍ਹ ਸੀ ਗੁਰੂ ਨਾਨਕ ਦੇਵ ਜੀ ਨੇ ਲਾਈ ਸੀ, ਉਸਨੂੰ ਪਿਉਂਦ ਕਰਕੇ ਅਗੇ ਨਾਲੋਂ ਵਧੀਕ ਸੁਹਾਵਣਾਂ ਹਰਾ ਭਰਾ ਤੇ ਹਰ ਮਨ ਪਿਆਰਾ ਬਨਾਉਣ ਲਈ ਬਹੁਤ ਚਿਰ ਨੈਣਾ ਦੇਵੀ ਦੀ ਪਹਾੜੀ ਉਤੇ ਯਗ, ਹਵਨ ਆਦਿ ਉਗ੍ਰ ਤਪ ਕੀਤਾ ਤੇ ਸੰਮਤ ੧੭-੫੬ ਬਿਕ੍ਰਮੀ ਨੂੰ ਅੰਮ੍ਰਿਤ ਛਕਾਕੇ, ਚਾਰ ਵਰਨ ਦੇ ਇਕੋ ਭਾਈ ਬਣਾਕੇ ਚਾਰ ਵਰਨੀ ਹਿੰਦੂਆਂ ਨੂੰ ਕੌਮੀਅਤ ਦੇ ਅਜੇਹੇ ਪਿਆਰ ਸੂਤ ਵਿਚ ਪਰੋਯਾ ਕਿ ਜਿੰਨ੍ਹਾਂ ਦੀ ਜਥੇਬੰਦੀ ਨੇ ਹਿੰਦੂਸਤਾਨ ਦੀ ਕਾਇਆਂ ਹੀ ਪਲਟ ਦਿਤੀ। ਜਾਤੀ ਦੀ ਰਖਿਆ ਲਈ ਇਕ ਸੇਵਾ ਦਲ ਕਾਇਮ ਕਰਕੇ ਉਸਦਾ ਨਾਮ ਗੁਰੂ ਕੀ ਫੌਜ ਅਰਥਾਤ ‘ਖਾਲਸਾ’ ਰਖ ਦਿਤਾ ਤੇ ਜਿਸਨੂੰ ਆਪ ਜੀ ਨੇ ਇਕੋ ਹੀ ਮੰਤ੍ਰ ਪੜ੍ਹਾਯਾ:—

“ਧਰਮ ਚਲਾਵਨ ਸੰਤ ਉਬਾਰਨ,

ਦੁਸਟ ਸਭਨ ਕੇ ਮੂਲ ਉਪਾਰਨ”

ਸ੍ਰੀ ਭਾਈ ਸੰਤੋਖ ਸਿੰਘ ਸਾਹਿਬ ਦਸਦੇ
ਹਨ ਕਿ ਜੇ ਆਪ ਅਜੇਹਾ ਨਾ ਕਰਦੇ ਤਾਂ ਕੀ
ਹੋ ਜਾਂਦਾ:—

“ਛਾਇ ਜਾਤੀ ਦੇਕਤਾ, ਅਨੇਕਤਾ ਬਲਾਇ
ਜਾਤੀ, ਧਾਇ ਜਾਤੀ ਕੁਚਲਤਾ ਕਤੇਬਨ
ਪੁਰਾਨ ਕੀ। ਪਾਪ ਪੁੱਖ ਜਾਤੇ, ਧਰਮ ਧਸੱਕ
ਜਾਤੇ ਵਰਨ ਗਰੱਕ ਜਾਤੇ, ਸਹਿਤ ਵਿਧਾਨ
ਕੀ। ਦੇਵੀ ਦੇਵ ਦੇਹੁਰੇ ਸੰਤੋਖ ਸਿੰਘ ਦੂਰ ਹੋਤੇ,
ਰੀਤ ਮਿਟ ਜਾਤੀ ਕਥਾ ਵੇਦ ਐ ਪੁਰਾਨ ਕੀ।
ਸ੍ਰੀ ਗੁਰੂ ਗੋਬਿੰਦ ਸਿੰਘ ਪਤਿਤ ਪਾਵਨ ਸੂਰ
ਮੂਰਤੀ ਨਾਂ ਹੋਤੀ ਜੇ ਪੈ ਕਰੁਣਾ ਨਿਧਾਨ ਕੀ।”
ਗੁਰੂ ਜੀ ਤਾਂ ਆਏ ਹੀ ਇਸੇ ਲਈ ਸਨ ਕਿ
ਅਲੱਖ ਹੋਈ ਯਗ ਹਵਨ ਦੀ ਮਰਯਾਦਾ ਮੁੜ
ਇਸਥਿਤ ਕੀਤੀ ਜਾਇ। ਆਪ ਜੀ ਦੇ ਆਗ-
ਮਨ ਸਬੰਧੀ ਬਹਿਲੋ ਕੇ ਭਾਈ ਗੁਰਦਾਸ ਜੀ
ਆਪਣੀਆਂ ਵਾਰਾਂ ਵਿਚ ਲਿਖਦੇ ਹਨ:—

“ਕੂੜ ਕਪਟ ਸਭ, ਛਪ ਗਿਆ, ਸਭ ਸਚ
ਵਰਤਾਰਾ। ਫਿਰ ਯੱਗ ਹੋਮ ਠਹਰਾਇ ਕਰ
ਨਿਜ ਧਰਮ ਸਵਾਰਾ।”

ਚੀਫ਼ ਖਾਲਸਾ ਦੀਵਾਨ ਦੇ ਇਕ ਪ੍ਰਸਿਧ

ਉਪਦੇਸ਼ਕ ਭਾਈ ਹਰਨਾਮ ਸਿੰਘ ਜੀ ਸਚੀ
ਮੁਹਬਤ ਵਿਚ ਲਿਖਦੇ ਹਨ। “ਯੱਗ ਹੋਮ

ਹੋਵਨਾ ਨਾ ਹਿੰਦ ਮੈਂ ਕੋਈ ਮੂਲ ਪਾਤਾ ਝੁਲਤੇ
ਨਿਸ਼ਾਨ ਨਾਹੀ ਆਜ ਹਿੰਦਵਾਨ ਕੇ। ਕਹਿਤ
ਹਰਨਾਮ ਸਿੰਘ ਏਸ ਮੇਂ ਨ ਝੂਠ ਜਾਨੋ ਤੀਰ
ਜੋ ਨ ਛੂਟਤੇ ਗੋਬਿੰਦ ਸਿੰਘ ਜੁਆਨ ਕੇ।”
ਸਾਹਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਯਗ
ਹਵਨ ਨਾਲ ਅਜੇਹੀ ਪ੍ਰੀਤੀ ਸੀ ਕਿ ਆਪ
ਜੀ ਨੇ ਸਵਾ ਲਖ ਦਮੜੇ ਦੀ ਸਮਗ੍ਰੀ ਇਕੱਤ੍ਰ
ਕਰਕੇ ਨੈਣਾ ਦੇਵੀ ਦੇ ਮੰਦ੍ਰ ਸੈਹੇਂ ਹਵਨ ਕੀਤਾ।

ਜਦ ਕੇਸੇ ਦਾਸ ਜੀਨੇ ਹਵਨ ਕਰਨ ਸਬੰਧੀ
ਸ੍ਰੀ ਗੁਰੂ ਜੀ ਨੂੰ ਕਿਹਾ ਤਾਂ ਆਪ ਜੀਨੇ ਆਪਣੀ
ਸੰਮਤੀ ਇਉਂ ਪ੍ਰਗਟ ਕੀਤੀ:—

“ਏਹ ਤੇ ਧਰਮ ਹਮਾਰਾ ਸਾਰ। ਕਰਤ ਰਹੇ
ਨਿਪ ਮੁਨਿ ਅਵਤਾਰ। ਸੇ ਤੇ ਹਮਵੀ ਕਰਨਾ
ਚਾਹੈਂ। ਜਾਤੇ ਸਭ ਸਿਸਟੀ ਸੁਖ ਪਾਹੈਂ।
ਇਕਤੇ ਹੈ ਦੁਰਭਿਖ ਅਤਿਭਾਰੀ। ਹੈ ਪੜਿ ਰਿਹੋ
ਨਾ ਵਰਸਤ ਬਾਰੀ। ਦੂਸਰ ਭਾਰਤ ਵਰਸ
ਮੰਝਾਰੇ। ਮਹਾ ਮਰੀ ਪੜ ਰਹੀ ਅਪਾਰੇ। ਤਿਤੀਏ
ਜੋ ਨਰ ਨਾਰੀ ਆਰਜ। ਹੋਇ ਰਹੇ ਨਿਜ ਧਰਮੋਂ
ਖਾਰਜ। ਪਾਪ ਕੁਕਰਮਨ ਮੈਂ ਅਤਿ ਲਾਗੇ।

ਇਸੀ ਹੇਤ ਬਨ ਰਹੇ ਅਭਾਗੇ। ਜਗ ਹੋਮ ਲੋ
 ਸੁਕ੍ਰਿਤ ਜੇ ਹੈ। ਹਾਕਮ ਤੁਰਕ ਕਰਨ ਨਹੀਂ ਦੇ
 ਹੈ। ਹਮ ਜਬ ਹਵਨ ਯੱਗ ਕਰਵੈਹੈਂ। ਖੁਸ਼ ਹੋ
 ਘਨ ਜਲ ਬਹੁ ਬਰਸੈਹੈਂ। ਦੁਰਭਿਖ ਨਸੇ
 ਅੰਨ ਬਹੁ ਥੈਹੈ। ਸੁਕ੍ਰਿਤ ਸਭ ਕਰਨੇ ਲਗ ਜੈ
 ਹੈ। ਨਸੈ ਅਵਿਦਯਾ ਵਿਦਯਾ ਐਹੈ। ਸੂਰ-
 ਵੀਰਤਾ ਦਿੜ ਪ੍ਰਗਟੈਹੈ। ਵਰਨਾਸਰਮੀਜਨਹੈਜੇਤੇ।
 ਕਾਇਰਤਾ ਕਰ ਪੂਰਨ ਤੇਤੇ। ਉਨੈ ਹਵਨ
 ਕੀ ਪਵਨ ਲਗੈ ਜਬ। ਸ਼ੇਰ ਬਘਯਾੜਨ ਸੇ
 ਹੁੰਹੈ ਸਭ। ਸੂਰਬੀਰਤਾ ਉਰ ਮੇ ਜਗ ਹੈ।
 ਧਰਮ ਪੁਰਾਤਨ ਕਰਨੇ ਲਗ ਹੈ। ਪ੍ਰਭਤਾ ਦੇਹ
 ਅਰੋਗ ਕ੍ਰਾਂਤੀ। ਵਿਜਯ ਗਯਾਨ ਸੰਤਿਤ ਸੁਖ
 ਦਾਤੀ। ਨਿਰਭੈਤਾ ਜਸ ਗੁਨ ਦੇਵੀ ਸਭ।
 ਹੋਹਿ ਪ੍ਰਾਪਤਿ ਗੁਰ ਘਰ ਮੈਂ ਤਬ। ਬਾਲਿਕ
 ਭਾਗਵਾਨ ਪ੍ਰਗਟੈਹੈ। ਰੋਗ ਸੰਤਲਾ ਆਦਿ
 ਨਸੈਹੈ। ਕਾਮਾਦਿਕ ਜੋ ਅਸੁਰੀ ਸੰਪਤ। ਯਗ
 ਹੋਮ ਕੇ ਪਿਖ ਕਰ ਕੰਪਤ। ਉਤਮ ਗੁਣ ਸਤਿ
 ਆਦਿਕ ਜੇਹੈ। ਬਾਵਨ ਕਹੇ ਵੇਦ ਰਿਗ ਮੇਹੈ
 ਸੇ ਅਵੱਸ਼ ਜਗ ਮੈ ਪ੍ਰਗਟੈਹੈ। ਹੋਮ ਯਗ
 ਬਿਧਵਤ ਜਬ ਥੈਹੈ।”

(ਪੰਥ ਪ੍ਰਕਾਸ਼ ਐਡੀਸ਼ਨ ੬)

ਸ੍ਰੀ ਗੁਰੂ ਜੀ ਨੇ ਸ੍ਰੀ ਮੁਖ ਦਵਾਰਾ ਉਚਾਰਨ

ਕੀਤਾ ਹੈ—

“ਤਿਤ ਘਿਅ ਹੋਮ ਜਗ ਸਦ ਪੂਜਾ
ਪਇਐ ਕਾਰਜ ਸੋਹੈ।”

ਹੋਰ ਅਨੰਤ ਪ੍ਰਮਾਣ ਹਨ, ਪਰ ਸਥਾਨਾਂ-
ਭਾਵ ਕਰਕੇ ਏਥੇ ਨਹੀਂ ਲਿਖੇ ਜਾ ਸਕਦੇ ।

ਉਪ੍ਰੋਕਤ ਪ੍ਰਮਾਣਾਂ ਤੋਂ ਚੰਗੀ ਤਰ੍ਹਾਂ ਸਿਧ ਹੋ
ਜਾਂਦਾ ਹੈ ਕਿ ਸਤਿਗੁਰਾਂ ਦਾ ਅਵਤਾਰ ਧਰਮ ਨੂੰ
ਦਿੜ ਕਰਨ ਅਤੇ ਯਗ ਹਵਨ ਆਦਿ ਮਰਯਾਦਾ
ਨੂੰ ਕਾਇਮ ਰਖਣ ਵਾਸਤੇ ਹੀ ਹੋਇਆ ਸੀ।
ਆਪ ਜੀ ਨੇ ਨਾ ਕੇਵਲ ਯਗ, ਹਵਨ ਦੀ ਰਖਿ-
ਆ ਹੀ ਕੀਤੀ ਸਗੋਂ ਆਪ ਆਦਰਸ਼ ਰੂਪ ਬਣਕੇ
ਆਪਣੇ ਸਰਧਾਲੂ ਸਿਖਾਂ ਨੂੰ ਜਾਚ ਦਸੀ ।

ਜਿਤਨਾ ਚਿਰ ਖਾਲਸਾ ਗੁਰੂ ਜੀ ਦੇ ਇਸ
ਉਪ੍ਰੋਕਤ ਸਿਧਾਂਤ ਤੇ ਚਲਦਾ ਰਿਹਾ ਉਤਨਾਂ
ਚਿਰ ਖਾਲਸਾ ਜੀ ਦੀ ਦਿਨ ਦੂਣੀ ਉੱਨਤੀ
ਹੁੰਦੀ ਰਹੀ, ਪਰ ਜਦ ਖਾਲਸਾ ਜੀ ਨੂੰ ਰਾਜ
ਭਾਗ ਪ੍ਰਾਪਤਿ ਹੋਯਾ ਅਤੇ ਨਾਲ ਹੀ ਖਾਲਸਾ ਜੀ
ਦਾ ਕੋਈ ਧਾਰਮਿਕ ਆਗੂ ਨਾ ਰਿਹਾ, ਉਸ ਸਮੇਂ
ਖਾਲਸਾ ਜੀ ਗੁਰੂ ਜੀ ਦੇ ਇਸ ਪਾਵਨ ਉਦੇਸ਼
“ਧਰਮ ਚਲਾਵਨ ਸੰਤ ਉਬਾਰਨ। ਦੁਸ਼ਟ
ਸਭਨ ਕੋ ਮੂਲ ਉਪਾਰਨ ॥” ਨੂੰ ਨਾ ਸਿਰਫ
ਭੁਲ ਹੀ ਬੈਠਾ ਸਗੋਂ ਆਪਹੀ ਸੰਤਾਂ ਨੂੰ ਦੁਖ

ਦੇਣ ਦਾ ਕਾਰਨ ਬਣ ਗਿਆ। ਖਾਲਸਈ ਫੌਜਾਂ ਨੇ ਭਾਈ ਵੀਰ ਸਿੰਘ ਜੀ ਨੌਰੰਗਾਵਾਦੀਆ ਨੂੰ ਭਜਨ ਕਰਦਿਆਂ ਤੋਪਾਂ ਨਾਲ ਉਡਾਕੇ ਬੜੇ ਫਖਰ ਨਾਲ ਕਿਹਾ ਸੀ ਕਿ “ਵੀਰ ਸਿੰਘ ਜੇਹੇ ਅਸਾਂ ਮਾਰ ਦਿਤੇ ਨਹੀਂ ਛਡਣਾ ਸਾਧ ਤੇ ਸੰਤ ਮੀਆਂ” ਖਾਲਸਾ ਆਪਣੇ ਧਰਮ ਤੋਂ ਭ੍ਰਸ਼ਟ ਹੋ ਗਿਆ, ਦੇਸ਼ ਵਿਚ ਸੁਖ ਵਰਤਾਨ ਦੀ ਥਾਉਂ ਦੁਖ ਦਾ ਕਾਰਨ ਬਣ ਬੈਠਾ, ਸਾਰੇ ਪੰਜਾਬ ਵਿਚ ਬੁਰਿਛਿਆਂ ਦਾ ਜ਼ੋਰ ਵਧ ਗਿਆ ਅਤੇ ਨੌਬਤ ਖਾਨਾ ਜੰਗੀ ਤੋਂ ਲੰਘਕੇ ਤਬਾਹੀ ਤੀਕ ਪਹੁੰਚ ਗਈ।

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਤੋਂ ਪਸਚਾਤ ਬਾਬੇ ਬੰਦੇ ਦੇ ਸਮੇਂ ਤਕ ਖਾਲਸਾ ਜੀ ਆਪਣੇ ਧਾਰਮਿਕ ਅਸੂਲਾਂ ਤੇ ਯਗ ਹਵਨ ਆਦਿ ਮਰਯਾਦਾ ਨੂੰ ਠੀਕ ਪਾਲਦੇ ਰਹੇ ਤੇ ਜਿਨ੍ਹਾਂ ਦੀ ਬਾਬਤ ਗਜਾਨੀ ਗਜਾਨ ਸਿੰਘ ਜੀ ਅੰਵ ਲਿਖਦੇ ਹਨ:—

ਕਬਿਤ ॥ ਸ੍ਰੀ ਗੁਰੂ ਦਸਮੇਸੈਂ ਬੰਦੇ ਪ੍ਰਯੰਤ ਬੇਅੰਤ ਸਿੰਘ ਬੀਏ ਜੋਊ ਸੋਊ ਚਾਲ ਐਸਥੇ ਚਲੇ। ਤਨ ਮਨ ਧਨ ਤਿਨੈਂ ਅਰਪੈ ਥੇ ਗੁਰੂ ਹਿਤ ਰਾਖਬੇਕੇ ਹਿੰਦ ਜਿੰਦ ਦੇਨ ਚਾਹੈ ਥੇ ਭਲੇ। ਲੋਭ ਰਾਜ ਸਾਜਕਾ ਬਿਆਪਿਓ ਦਰਾਜ ਤਿਨੈਂ

ਸਮਰੈਂ ਪੈ ਕਮਰੈਂ ਕਸੀ ਥੀ ਅਮਰੈਂ ਵਲੇ । ਜਤ,
ਸਤ ਤਪ ਜਪ ਤੋਖ ਧਾਰੀ ਪਰਉਪਕਾਰੀ ਪਾਰੀ,
ਗੁਰ ਸਿੱਖੀ ਵਾਰੀ ਰੀਤ ਸਹਿ ਕੈ ਕਲੇ ॥ ੧੩ ॥

ਪਰ ਤੀਯਾ ਮਾਤ ਧੀਆ ਭਗਨੀ ਲਖੀਆ
ਕਰੈਂ ਬੀਆ ਬਿੱਤ ਹੇਰ ਕੀਆ ਹੀਆ ਨਾਂ ਚੁਰਾਨੇ
ਥੇ । ਪਾਰ ਤੈਪਰਣ ਸਰਣਾਗਤੈਂ ਸਿਦੀਵ ਦਿਓ
ਹਰਨ ਅਰਿਨ ਢਿਗ ਮਰਨ ਪਛਾਨੈ ਥੇ । ਰਾਖਤੇ
ਭੋਸਾ ਪੂਰਾ ਗੁਰੂ ਕਰਤਾਰ ਪਰ ਨਿਜ ਕਰਨੀ
ਕੋ ਨੀਕੋ ਨਾਂ ਹੰਕਾਰ ਠਾਨੇਥੇ । ਨਾਮ ਕੇ ਜੱਪਯਾ
ਦੇਗ ਤੇਗ ਕੋ ਚੱਲਯਾ ਹਰਿ ਗਯਾਨ ਦਾਨ ਦੱਯਾ
ਸਿੰਘ ਛਾਨੇ ਨਾਂ ਪੁਰਾਨੇਥੇ ॥ ੧੭ ॥

† † † †

ਬਸਤ੍ਰ ਬੋਰ ਭੂਰ ਸਸਤ੍ਰਪਾਰੀ ਸੂਰ ਬਖਤ
ਅੰਗ ਜੰਗ ਵਖਤ ਸੁਧਾਰਤੇ । ਸੂਧੇ ਦਾੜ੍ਹੇ ਮੁਛ
ਅੱਛ ਦਸਤਾਰੇ ਸ੍ਰੋਤ ਸੁੱਛ ਕਟਿ ਪੁੱਤ੍ਰ ਕੱਛ
ਪੁੱਟ ਦਿਓ ਧਾਰਤੇ । ਅੰਗਰਖੀ ਗਰ ਭੂਰੇ
ਗਲਤੀ ਕਮਰ ਕਸੇ ਨਾਦਰੈਂ ਮਿਗੇਸ਼ ਖੇਸ ਚਾ-
ਦਰੈਂ ਕੀ ਧਾਰਤੇ । ਅੰਬਰੀ ਪਿਗੰਬਰੀ ਅਜੀਵਕਾ
ਰਖਤ ਓਢ ਕੰਬਰੀ ਸੇ ਪੰਬਰੀ ਕੀ ਛਬ ਛੀਨ
ਡਾਰਤੇ ॥ ੧੮ ॥

† † † †

ਕੀਰਤਨ ਕਥਾ ਪਾਠ ਗੁਰੂ ਗ੍ਰੰਥ ਜੀ ਕੇ

ਥਾਟ ਜੋੜ ਮੇਲ ਠਾਟ ਰਾਠ ਕਾਠ ਮੇਲ
ਠਾਨੀਤੇ । **ਹੋਮ ਜੋਗ** ਕਰਵਾਤੇ ਪ੍ਰਸਾਦ ਬਟ-

ਵਾਤੇ ਰੈਣਕ ਰਖਾਤੇ ਗਾਤੇ ਸਬਦ ਜਬਾਨੀ ਬੇ ।
ਦੇਤੇ ਜੋ ਕਿਸਾਨ ਆਨ ਲੇਤੇ ਸਿੰਘ ਮੋਦ ਮਾਨ
ਬੇਤੇ ਬ੍ਰਹਮ ਗਯਾਨੀ ਤੈ ਉਪਾਸਕ ਮਹਾਂਨੀ ਬੇ ।
ਦਾਨੀ ਬੇ ਇਮਾਨੀ ਬੇ ਗਮਾਨੀ ਬੀਰ ਮਾਨੀ
ਬੇਸੁਦੇਵਗਨ ਸਾਨੀਬੇ ਬਦੇਹੀ ਸਮਗਯਾਨੀ ਬੇ ।

ਉਪੋਕਤ ਪਰਮਾਣਾਂ ਨੂੰ ਪੜ੍ਹਕੇ ਪਤਾ ਲਗ
ਸਕਦਾ ਹੈ ਕਿ ਪੁਰਾਣੇ ਸਿੰਘ ਕਿਤਨੇ ਪਵਿਤ੍ਰ
ਅਤੇ ਸ਼ੁਧ ਅਚਾਰ ਵਾਲੇ ਭਜਨੀਕ, ਗਯਾਨੀ,
ਸਰਮੇ ਤੇ ਯੋਗ ਹੋਮ ਕਰਨ ਦੇ ਪਯਾਰੇ ਸਨ,
ਫੇਰ ਜਦੋਂ ਅਜੇਹੇ ਮਹਾਂ ਪੁਰਸ਼ ਦੇਸ ਅਸਾਰ
ਸੰਸਾਰ ਤੋਂ ਚਲਦੇ ਹੋਏ ਅਤੇ ਖਾਲਸਾ ਬਾਰਾਂ
ਮਿਸਲਾਂ ਵਿਚ ਵੰਡਿਆ ਗਿਆ, ਪਰਸਪਰ
ਪ੍ਰੇਮ (ਇਤਫਾਕ) ਖੰਭ ਲਾਕੇ ਉਡ ਗਿਆ, ਗੁਰੂ
ਸਿਖੀ ਦੀ ਰੀਤ ਭੁਲ ਬੈਠੇ, ਚੱਪਾ ੨ ਜ਼ਮੀਨ
ਤੇ ਲਹੂ ਡੋਲਕੇ ਪ੍ਰਾਪਤ ਕੀਤੀ ਹੋਈ ਖਾਲਸਾ
ਸਲਤਨਤ ਆਪਸ ਦੀ ਫੁਟ ਦੇ ਕਾਰਣ ਤਬਾਹ
ਕਰ ਬੈਠੇ । ਸਿਖ ਰਾਜ ਸਮਾਪਤ ਹੋ ਗਿਆ ਤੇ
ਬਦੇਸ਼ੀ ਸਰਕਾਰ ਨੇ ਆ ਡੇਰੇ ਗਏ । ਗਯਾਨੀ
ਗਯਾਨ ਸਿੰਘ ਜੀ ਓਸ ਪੁਰਾਤਨ ਸਮੇ ਦੀ ਸਿਖੀ

ਦਾ ਫੋਟੋ ਇਸਤਰਾਂ ਖਿਚਦੇ ਹਨ:-

ਕਬਿੱਤ ॥ ਔਰੇਂ ਰੀਤ ਔਰੇਂ ਮੀਤ ਔਰੇਂ
ਪਤੀਤ ਪੀਤਿ ਖਾਨ ਪਹਿਗਾਨ ਗਯਾਨ ਮਾਨ
ਔਰੇਂ ਜਨ ਕੈ । ਡਾਰੇ ਦਸਤਾਰੇ ਸਾਫੇ ਭਾਰੇ ਹੈ
ਸੰਭਾਰੇਂ ਅੱਛ ਕੱਛੈਂ ਤਜ ਗਏ ਧੋਤੀ ਸੁਥੁ ਤੰਗ
ਤਨਕੈ । ਧਾਰੇ ਹੈਂ ਗਰਾਰੇ ਤੰਬੇ ਤਹਿਮਤ ਅਧਿਕ
ਲੰਬੇ ਜਿਨੈਂ ਦੇਖ ਸਿੱਖੀ ਗਊ ਕੰਬੇ ਤੁਰਕ
ਗਨ ਕੈ । ਸਿਖੀ ਦਸਮੇਸ਼ ਕੀ ਸੁ ਕੀ
ਅਪਰਦੇਸ਼ ਕੀ ਅਸਿੱਖੀ ਪਰੀ ਪੇਸ਼ਗੀ
ਛਿਨਾਰ ਬਨ ਠਨਕੈ ॥

† † † †

ਏਕੀ ਬਾਰ ਪਾਰੈਂ ਓਚੈਂ ਨਾਕ ਨੋਚੈਂ ਮੋਚਨੇ
ਲੈ ਕੇਈ ਖੋਚੈਂ ਲਤਨ ਕੇ ਸੋਚੈਂ ਨ ਲਿਖਾਇ ਹੈਂ ।
ਕੋਉ ਦਾੜ੍ਹੈਂ ਹੀ ਉਖਾੜ੍ਹੈਂ ਮੂਛੈਂ ਪਾੜ੍ਹੈਂ ਝਾੜਨ
ਜਿਉਂ ਪੂਛੈਂ ਸੇਤ ਛਾੜ੍ਹੈਂ ਕੋਉ ਸਾੜ੍ਹੈਂ ਦਵਾ ਲਾਇ
ਹੈਂ । ਬਗਲੈਂ ਉਪਾਰੈਂ ਕੋਉ ਭੋਹੈਂ ਸੋਹੈਂ ਕੀ
ਉਖਾਰੈਂ ਨਾਸਿਕਾ ਕੇ ਫਾਰੈਂ ਹਾਥ ਮਾਥ ਪੈ
ਚਲਾਇ ਹੈਂ । ਸਿੱਖਨ ਕੇ ਪੂਤ ਮਜਬੂਤ ਸਿੰਘ
ਨਾਮਵਾਰੇ ਹਾਇ ਵੇ ਕਸਾਈ ਰਹੈ ਸਿੱਖੀ
ਗਊ ਘਾਇ ਹੈਂ ।

ਨਿਜ ਤਿਯ ਤਜ ਕੁਲਟਾ ਬਿਭਚਾਰਨ
ਮੁੰਡਿਓਂ ਸੰਗ ਰਮੈਹੈਂ ਜੇ । ਤਿਨ ਕੇ

ਸੰਗੀ ਬਾਦ ਫਿਰੰਗੀ ਬਹੁਤ ਨਮਰਦ ਥਵੇਹੈ
ਜੇ। ਸਿੰਘ ਸੁਨਹਿਰੀ ਕਬਜੇ ਵਾਰੇ ਤਿਨੈ ਮਸ-
ਖਰੀ ਲੋਗ ਕਰੈ। ਸਰਮ ਹਿਆਉ ਸੁਕਰਮ
ਧਰਮ ਤਜ ਪੈ ਕੁਕਰਮ ਮੈ ਸੋਊ ਮਰੈ॥”

† † † † †

੪.

ਜਦੋਂ ਸਿਖ ਪੰਥ ਦੀ ਦੇਹ ਹਾਲਤ ਹੋ ਗਈ
ਅਤੇ ਬੇਸ਼ੁਮਾਰ ਪਾਪ ਅਤੇ ਉਪਦੇਵ ਹੋਣ ਲਗ
ਪਏ ਅਤੇ ਸਿਖ ਫੁਲਵਾੜੀ ਨਾਂ ਕੇਵਲ ਮੁਰਬਾ
ਹੀ ਗਈ, ਸਗੋਂ ਮਨਮਤ ਰੂਪ ਖਿਜ਼ਾਂ ਨੇ ਤ-
ਬਾਹ ਕਰ ਛਡੀ ਸ੍ਰੀ ਗ੍ਰੰਥ ਸਾਹਿਬ ਜੀ ਅਲ-
ਮਾਰੀ ਵਿਚ ਪਿਆਂ ਨੂੰ ਦੀਮਕ ਲਗ ਗਈ।
ਗੁਰਬਾਣੀ ਪੜ੍ਹਨੀ ਲੋਕ ਉਕਾ ਹੀ ਛਡ ਬੈਠੇ
ਅਜੇਹੇ ਪੁੰਦੂਕਾਰ ਬਿਕਰਾਲ ਸਮੇਂ ਦੁਖੀ ਹੋਈ
ਧਰਤੀ ਫਿਰ ਅਕਾਲ ਪੁਰਖ ਦੇ ਚਰਨਾਂ ਵਿਚ
ਪ੍ਰਾਰਥਕ ਹੋਈ ਉਸ ਸਮੇਂ ਨੂੰ ਕਵੀ ‘ਚੇਤਨ’
ਜੀ ਨੇ ਇਉਂ ਦਸਿਆ ਹੈ:-

“ਗੁਰੂ ਦਸਮੇਸ ਜੀ ਦੇ ਪਿਛੋਂ ਜਦ ਖਾਲਸੇ
ਨੇ ਛਡ ਦਿਤਾ ਰਾਹ ਤੇ ਕਰਾਹ ਆਨ ਮੱਲਿ-
ਆ। ਬੁਰਛਿਆਂ ਨੇ ਲੁਟਮਾਰ ਦੇਸ ਵਿਚ ਖੂਬ
ਕੀਤੀ, ਨਿਰਬਲਾਂ ਨਿਰਦੋਸਿਆਂ ਗ੍ਰੰਥਾਂ ਨੂੰ
ਦਬਲਿਆ। ਅਤ ਦਾ ਤੇ ਰਬ ਦਾ ਹੈ ਵੈਰ ਮਸ਼-

ਹੁਰ ਧੁਰੇਂ, ਵਾਹਿਗੁਰੂ ਨੇ ਏਨਾ ਦਾ ਵੀ ਤਖਤਾ ਉਥਲਿਆ । ਫੇਰ ਕਲਜੁਗ ਵਿਚ ਸਤਿਜੁਗ ਲਾਨ ਲਈ ਉਸੇ ਜੇਤ ਨਿਜ ਰੂਪ ਰਾਮ ਸਿੰਘ ਘਲਿਆ ।”

ਧਰਨੀ ਦੀ ਗਊ ਗ੍ਰੀਬ ਅਤੇ ਸਿੱਖੀ ਦੀ ਪੁਕਾਰ ਸੁਣਕੇ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਭਾਰਤ ਦੇ ਦੁਖੜੇ ਦੂਰ ਕਰਨ ਲਈ ਭੇਜਿਆ । ਸੰਮਤ ੧੮੭੨ ਬਿਕ੍ਰਮੀ ਤਿਥਿ ਮਾਘ ਸੁਦੀ ਪੰਚਮੀ ਵਾਲੀ ਰਾਤ ਦਿਨ ਵੀਰ ਵਾਰ ਅੰਮ੍ਰਿਤ ਵੇਲੇ ਭੈਣੀ ਨਾਮੀ ਪਿੰਡ ਵਿਚ ਅਵਤਾਰ ਲੈਕੇ ਮੁੜ ਗੁਰਸਿਖ ਫੁਲਵਾੜੀ ਨੂੰ ਨਾਮ ਅੰਮ੍ਰਿਤ ਦੇ ਕੇ ਸਰਸਬਜ਼ ਤੇ ਸੁਰਜੀਤ ਕੀਤਾ । ਆਪ ਸੰਬੰਧੀ ਪਸਿਧ ਵਿਦਵਾਨ ਸ੍ਰੀ ਮਾਨ ਗਿਆਨੀ ਗਯਾਨ ਸਿੰਘ ਜੀ ਨੇ ਆਪਣੇ ਪੰਥ ਪ੍ਰਕਾਸ਼ ਵਿਚ ਇਉਂ ਦਸਿਆ ਹੈ:—

“ਹੁਕੇ ਛੁਡਵਾਏ ਰਖਵਾਏ ਕੇਸ ਮੋਨਿਯੋਂ ਕੇ ਸੁਧਾ ਛਕ ਥਾਏ ਸਿੱਖ ਭਾਗ ਜਿਨੈ ਜਾਗਿਓ ॥
ਫੈਲਿਓ ਜਸ ਭਾਰੀ ਸਿੱਖ ਥੀਏ ਤਾਹਿ ਕੇ ਅਪਾਰੀ ਸਿਖ ਪੰਥ ਬਿਰਧਾਯੇ ਨਾਮ ਰਸ ਪਾਗਿਓ ॥
ਫੀਮ ਭੰਗ ਪੋਸਤ ਸ਼ਰਾਬ ਮਾਸ ਚੋਰੀ ਯਾਰੀ ਠਗੀ ਤਜ ਥੀਏ ਸੰਤ ਸਤਿਜੁਗ ਆਗਿਓ ।”

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੀ ਮਰਯਾਦਾ

ਅਤੇ ਆਪ ਜੀਦੇ ਹੋਰ ਅਨੇਕਾਂ ਪਰਉਪਕਾਰ ਜੋ
 ਆਪ ਜੀ ਨੇ ਸਿਖ ਧਰਮ ਤੇ ਭਾਰਤ ਭੂਮੀ ਤੇ ਕੀਤੇ
 ਹਨ, ਦਸਣ ਤਾਂ ਪਹਿਲਾਂ ਹੁਣ ਅਸੀਂ ਉਨ੍ਹਾਂ
 ਲੋਕਾਂ ਦੀ ਸ਼ੰਕਾ ਸਮਾਪਾਨਤਾ ਲਈ ਵਿਚਾਰ
 ਕਰਨਾ ਜ਼ਰੂਰੀ ਸਮਝਦੇ ਹਾਂ ਜੋ ਦਸਮੇ ਪਾਤ-
 ਸ਼ਾਹ ਨੂੰ ਆਖਰੀ ਪੇਸ਼ਵਾ ਦਸਕੇ ਗੁਰਿਆਈ ਦਾ
 ਸਿਲਸਿਲਾ ਸੀ ਗ੍ਰੰਥ ਸਾਹਿਬ ਤੇ ਖਤਮ
 ਕਰ ਦਿੰਦੇ ਹਨ । ਭਾਵੇਂ ਇਸ ਸਬਧੀ ਉਨ੍ਹਾਂ
 ਕੋਲ ਕੋਈ ਨਿਗਰਾਨ ਦਲੀਲ ਜਾਂ ਪ੍ਰਮਾਣ ਨਹੀਂ,
 ਪਰ ਫਿਰ ਵੀ ਉਹ ਇਕਦੇ ਦੋਹਰੇ, ਪੜ੍ਹਕੇ ਆਪਣੇ
 ਪੱਖ ਦੀ ਪ੍ਰਫਤਾ ਕਰਦੇ ਹਨ, ਉਹ ਦੋਹਰੇ ਏਹ ਹਨ ।

ਆਗਿਆ ਭਈ ਅਕਾਲ ਕੀ ਤਬੀ ਚਲਾਯੋ
 ਪੰਥਾ ਸਭ ਸਿਖਨ ਕੇ ਹੁਕਮ ਹੈ ਗੁਰੂ ਮਾਨੀਯੋ
 ਗ੍ਰੰਥ ॥ ਗੁਰੂ ਗ੍ਰੰਥ ਜੀ ਮਾਨੀਓ ਪ੍ਰਗਟ ਗੁਰਾਂ
 ਕੀ ਦੇਹ ॥ ਜਿਨਕਾ ਹਿਰਦਾ ਸੁਧ ਹੈ ਖੋਜ
 ਸਬਦ ਮੈਂ ਲੇਹ ॥

ਏਹਨਾਂ ਦੋਹਰਿਆਂ ਉਤੇ ਹੀ ਸਿੰਘ ਸਭੀਏ
 ਸਜਣਾਂ ਦਾ ਸਾਰਾ ਦਾਰੋਮਦਾਰ ਹੈ । ਭਾਵੇਂ ਏਹ
 ਦੋਹਰੇ ਕਿਸੇ ਵੀ ਗੁਰੂ ਜੀ ਦੇ ਮੁਖਵਾਕ ਨਹੀਂ
 ਅਤੇ ਨਾ ਹੀ ਦਸਮ ਗੁਰੂ ਜੀ ਨੇ ਕਿਤੇ ਉਚਾਰਨ
 ਕੀਤੇ ਹਨ, ਫਿਰ ਵੀ ਅਨਪੜ ਤੇ ਅਨਭੋਲ
 ਸਿਖਾਂ ਨੂੰ ਗਲਤ ਰਸਤੇ ਪਾਣ ਲਈ ਏਨ੍ਹਾਂ ਦੋਹ-

ਰਿਆਂ ਨੂੰ ਸ੍ਰੀ ਮੁਖਵਾਕ ਹੀ ਦਸਿਆ ਜਾਂਦਾ ਹੈ ।
 ਹਾਲਾਂ ਕਿ ਨਾ ਆਦਿ ਗ੍ਰੰਥ ਵਿਚ ਨਾ ਦਸਮ
 ਗ੍ਰੰਥ ਵਿਚ, ਨਾ ਪੁਰਾਤਨ ਸਿਖ ਇਤਹਾਸ,
 ਸਰਜ ਪ੍ਰਕਾਸ਼ ਪੰਥ ਪ੍ਰਕਾਸ਼ ਗੁਰ ਬਿਲਾਸ,
 ਸੈ ਸਾਖੀ ਤੇ ਗੁਰਸੋਭਾ ਆਦਿ ਵਿਚ ਹੀ ਏਨ੍ਹਾਂ
 ਦਾ ਉਲੇਖ ਮਿਲਦਾ ਹੈ । ਫਿਰ ਇਹ ਪੁਸ਼ਨ
 ਪੈਦਾ ਹੁੰਦਾ ਏ ਕਿ ਇਹ ਦੋਹਰੇ ਕਿਸਨੇ ਘੜੇ ?
 ਕਿਵੇਂ ਪ੍ਰਚਲਤ ਹੋਏ ? ਅਸਾਂ ਇਸ ਤੇ
 ਵਿਚਾਰ ਕਰਨੀ ਹੈ, ਤਾਕਿ ਅਸਲੀ ਵਾਕਯਾਤ
 ਤੇ ਸਚਾਈ ਦੇ ਖੋਜੀ ਸਜਣਾਂ ਨੂੰ ਪਤਾ ਲਗ
 ਸਕੇ । ਜਦੋਂ ਅਸੀਂ ਸਿਖ ਧਰਮ ਦੇ ਪੁਸਤਕਾਂ
 ਵਲ ਨਿਗਾਹ ਮਾਰਦੇ ਹਾਂ, ਤਾਂ ਸਾਨੂੰ ਭਾਈ
 ਪ੍ਰਹਿਲਾਦ ਸਿੰਘ ਜੀ ਦੇ ਰਹਿਤਨਾਮੇ ਵਿਚ ਇਸ
 ਸ਼ਕਲ, ਦੇ ਇੰਨ ਬਿੰਨ ਨਹੀਂ, ਕੁਝ ਕੁਝ ਮਿਲਦੇ
 ਜੁਲਦੇ ਦੇ ਦੋਹਰੇ ਮਿਲਦੇ ਹਨ, ਜੋ ਏਹ ਹਨ:—

“ਅਕਾਲ ਪੁਰਖ ਕੇ ਬਚਨ ਸਿਉ ਪ੍ਰਗਟ
 ਚਲਾਯੋ ਪੰਥ । ਸਭ ਸਿਖਨ ਕੇ ਬਚਨ ਹੈ ਗੁਰੂ
 ਮਾਨੀਓ ਗ੍ਰੰਥ । ਗੁਰੂ ਖਾਲਸਾ ਜੀ ਮਾਨੀਓ
 ਪ੍ਰਗਟ ਗੁਰੂ ਕੀ ਦੇਹ । ਜੇ ਸਿਖ ਮਿਲਬੋ ਚਹੇ
 ਖੋਜ ਇਨੇ ਮੈਂ ਲੇਹ ॥” ਪਰ ਜਦੋਂ ਅਸੀਂ ਇਸ
 ਨੂੰ ਵਿਚਾਰ ਤਰਾਜ਼ੂ ਤੇ ਰਖਕੇ ਤੋਲਦੇ ਹਾਂ, ਤਾਂ
 ਇਸਦੀ ਸਚਾਈ ਦਾ ਚੰਗੀ ਤਰਾਂ ਨਿਰਣਾ

ਹੋ ਜਾਂਦਾ ਹੈ ।

ਇਸ ਰਹਿਤਨਾਮੇ ਦੇ ਦੋਹਰੇ ਅਤੇ ਚੌਪਾਈਆਂ ਚਾਲੀ ਹਨ ਅਤੇ ਇਸਦਾ ਆਰੰਭ ਦੋਨ੍ਹਾਂ ਪੰਗਤੀਆਂ ਤੋਂ ਹੁੰਦਾ ਏ:—

ਦੋਹਰਾ ॥ ਅਬਚਲ ਨਗਰ ਬੈਠੇ ਗੁਰੂ ਮਨਮੈ
ਕੀਆ ਵਿਚਾਰ । ਬੋਲਿਆ ਸਚਾ ਪਾਤਸ਼ਾਹ
ਮੂਰਤਿ ਸ੍ਰੀ ਕਰਤਾਰ ॥ ੧ ॥ ਹੁਕਮ ਹੋਯਾ
ਪ੍ਰਹਿਲਾਦ ਸਿੰਘ ਬਿਪਜਾਤ ਹੋਸ ਰਾਇ । ਨਿਕਟ
ਬੁਲਾਯਾ ਗੁਰੂ ਜੀ ਲੀਨੋ ਕੰਠ ਲਗਾਇ ॥
੨ ॥ ਪੰਥ ਚਲਿਓ ਹੈ ਜਗਤ ਮੈਂ ਗੁਰੂ ਨਾਨਕ
ਪਸਾਦਿ । ਰਹਿਤ ਬਤਾਈਐ ਖਾਲਸੇ ਸੁਣੋ
ਸਿੰਘ ਪ੍ਰਹਿਲਾਦ ॥ ੩ ॥ ਇਸ ਦੇ ੨੪ ਮੇਂ ਅੰਕ
ਵਿਚ ਏਹ ਦੋਹਰਾ ਔਂਦਾ ਏ:—

ਗੁਰੂ ਖਾਲਸਾ ਮਾਨੀਯੈ ਪ੍ਰਗਟ ਗੁਰੂ ਕੀ
ਦੇਹ । ਜੇਇ ਸਿਖ ਮਿਲਬੇ ਚਹੈ ਖੋਜ ਇਨੋ
ਮੈ ਲੇਹ ॥ ੨੪ ॥ ਇਸਤੋਂ ਅਗੇ ਤੀਹਵੇਂ ਅੰਕ
ਦਾ ਦੋਹਰਾ ਏਹ ਹੈ:—

ਅਕਾਲ ਪੁਰਖ ਕੇ ਬਚਨ ਧਿਉਂ ਪ੍ਰਗਟ
ਚਲਾਇਓ ਪੰਥ । ਸਭ ਸਿਖਨ ਕੇ ਬਚਨ ਹੈ
ਗੁਰੂ ਮਾਨੀਓ ਗੰਥ ॥ ੩੦ ॥ ਬਸ ਏਹਨਾਂ ਦੋਹ-
ਰਿਆਂ ਉਤੇ ਹੀ ਸਾਡੇ ਸਿੰਘ ਸਭੀਏ ਵੀਰਾਂ ਦੀ
ਟੇਕ ਹੈ, ਪਰ ਏਹਨਾਂ ਦੋਹਰਿਆਂ ਤੇ ਓਹਨਾਂ

ਦੋਹਰਿਆਂ ਵਿਚ, ਜੋ ਅਜ ਕਲ ਪੜ੍ਹੇ ਜਾਂਦੇ ਹਨ,
ਬਹੁਤ ਸਾਰਾ ਭੇਦ ਹੈ।

ਪਰ ਜਦੋਂ ਅਸੀਂ ਇਸ ਰਹਿਤਨਾਮੇ ਨੂੰ
ਪੜ੍ਹਦੇ ਹਾਂ ਤਾਂ ਸਾਨੂੰ ਤਾਂ ਏਹ ਇੰਨ ਬਿੰਨ ਹੀ
ਨਕਲੀ ਤੇ ਕਿਸੇ ਨਵੀਨ ਖਾਲਸੇ ਦੀ ਹੀ ਰਚਨਾ
ਜਾਪਦੀ ਹੈ। ਇਸਦੇ ਚਤੁਰ ਲਿਖਾਰੀ ਨੇ ਆਪਣੇ
ਵਲੋਂ ਬੜਾ ਜਤਨ ਕੀਤਾ ਹੈ ਕਿ ਨਾਮਧਾਰੀ
ਜੋ ਸਾਨੂੰ ਏਹ ਕਹਿਕੇ ਝੂਠਾ ਕਰਦੇ ਹਨ, ਜੁ ਸਾਨੂੰ
ਏਹ ਦੋਹਰੇ ਕਿਤੇ ਲਿਖ ਹੋਏ ਦਸੇ? ਸੋ ਓਹਨਾਂ
ਨੂੰ ਨਿਰੁਤ ਕਰਨ ਲਈ ਇਕ ਰਹਿਤਨਾਮਾ
ਚੁਕ ਘੜਿਆ, ਤੇ ਜਿਸ ਵਿਚ ਓਹਨਾਂ ਦੋਹਰਿਆਂ
ਦੇ ਭਾਵ ਦੇ ਦੋਹਰੇ ਇਸ ਲਈ ਕੁਝ ਪ੍ਰੀਵਰਤਨ
ਕਰਕੇ ਲਿਖੇ ਜੋ ਇਸਦੀ ਸਚਾਈ ਤੇ ਕਿਸੇ ਨੂੰ
ਕੁਝ ਸ਼ਕ ਨਾ ਭਾਸੇ, ਪਰ ਝੂਠੇ ਪੈਰ ਨਹੀਂ
ਹੁੰਦੇ। ਇਸ ਰਹਿਤ ਨਾਮੇ ਨੂੰ ਪੁਰਾਤਨ ਜਤਾਣ
ਲਈ ਇਸਦੇ ਚਤੁਰ ਲਿਖਾਰੀ ਨੇ ਅੰਕ ੩੫
ਵਿਚ ਇਸ ਰਹਿਤਨਾਮੇ ਦੇ ਬਨਾਣ ਦਾ ਸੰਮਤ
ਦਿਤਾ ਹੈ, ਜਿਸਨੇ ਸਾਰਾ ਗੁੜ ਹੀ ਗੋਬਰ ਕਰ
ਦਿਤਾ ਹੈ ਤੇ ਅਸਲੀ ਬਾਤ ਵੀ ਪ੍ਰਗਟ ਹੋਣੇ ਨਾਂ
ਰਹਿ ਸਕੀ:—

ਸੰਮਤ ਸੱਤਰਾਂ ਸੇ ਭਏ ਬਰਸ ਬਵੰਜਾ ਨਿਹਾਰ।
ਮਾਘ ਵਦੀ ਥਿਤ ਪੰਚਮੀ ਵੀਰ ਵਾਰ ਸੁਭਵਾਰ

॥ ੩੫ ॥

ਬਸ ਸਾਨੂੰ ਕਿਸੇ ਹੋਰਸ ਪ੍ਰਮਾਣ ਦੀ ਲੋੜ
 ਨਹੀਂ, ਸ੍ਰੀਮਾਨ ਪਹਿਲਾਦ ਸਿੰਘ ਜੀ ਦਾ ਆਪਣਾ
 ਲਿਖਿਆ ਹੀ ਕਾਫੀ ਏ। ਰਹਿਤ ਨਾਮੇ ਦਾ ਕਰਤਾ
 ਲਿਖਦਾ ਹੈ ਕਿ ਸ੍ਰੀ ਦਸਮੇਸ ਪਾਤਸ਼ਾਹ ਜੀ ਨੇ
 ਮੈਨੂੰ ਸ੍ਰੀ ਅਬਚਲ ਨਗਰ (ਹਜ਼ੂਰ ਸਾਹਬ) ਵਿਖੇ
 ਏਹ ਰਹਿਤ ਨਾਮਾ ਲਿਖਣ ਦਾ ਹੁਕਮ ਦਿਤਾ ਹੈ
 ਅਤੇ ਸ੍ਰੀ ਕਲਗੀਧਰ ਜੀ ਨੇ ਮੁਖਵਾਕ ਲਿਖ-
 ਵਾਯਾ ਹੈ, ਅਤੇ ਆਪ ਹੀ ਇਸਦੇ ਲਿਖਨ ਦਾ
 ਸੰਮਤ ੧੭੫੨ ਦਿੰਦਾ ਹੈ। ਇਸਤੋਂ ਇਸਦੀ
 ਸਚਾਈ ਦਾ ਚੰਗੀ ਤਰਾਂ ਪਤਾ ਲਗ ਜਾਂਦਾ ਏ।
 ਸੰਮਤ ੧੭੫੩ ਬਿ: ਨੂੰ ਸ੍ਰੀ ਗੁਰੂ ਜੀ ਨੇ ਤੀਯਾ
 ਚਰਿਤ੍ ਪੂਰਣ ਕੀਤਾ, ਸੰਮਤ ੧੭੫੫ ਬਿਕ੍ਰਮੀ
 ਨੂੰ ਰਾਮ ਕਥਾ ਲਿਖੀ ਅਤੇ ਸੰ: ੧੭੫੬ ਬਿ:
 ਨੂੰ ਸ੍ਰੀ ਕੇਸਗੜ੍ਹ ਵਿਖੇ ਪ੍ਰੀਖਯਾ ਲੈਕੇ ਖਾਲਸਾ
 ਪੰਥ ਦੀ ਰਚਨਾ ਕੀਤੀ। ਸੰ: ੧੭੬੨ ਬਿ:
 ਨੂੰ ਸ੍ਰੀ ਮੁਕਤਸਰ ਦਾ ਯੁਧ ਫਤਹ ਕਰਕੇ ੧੩
 ਕਤਕ ਨੂੰ ਸ੍ਰੀ ਦਮਦਮੇ ਸਾਹਬ ਪੁਜੇ। ਏਥੇ ਨੇ
 ਮਹੀਨੇ ਰਹਿਕੇ ਆਦਿ ਗ੍ਰੰਥ ਵਿਚ ਨਾਵੇਂ ਪਾਤ-
 ਸ਼ਾਹ ਦੀ ਬਾਣੀ ਚੜ੍ਹਾਈ। ਸੰ: ੧੭੬੩ ਬਿ:
 ਨੂੰ ਦਖਣ ਦੀ ਤਿਆਰੀ ਕੀਤੀ ਅਖੀਰ ੬੩
 ਵਿਚ ਪੁਜੇ ਤੇ ਇਥੇ ਦੋ ਵਰ੍ਹੇ ਰਹਿਕੇ ਸੰ: ੧੭

੬੫ ਬਿਃ ਨੂੰ ਕੌਤਕ ਰਚਾਕੇ ਅਲੋਪ ਹੋ ਗਏ ।
 ਰਹਿਤਨਾਮੇ ਦਾ ਕਰਤਾ ਸੰਃ ੧੭੫੨ ਬਿਕ੍ਰਮੀ
 ਨੂੰ ਆਪਣੇ ਰਹਿਤਨਾਮੇ ਵਿਚ, 'ਗੁਰੂ ਮਾਨੀਓ
 ਗ੍ਰੰਥ' ਲਿਖਕੇ ਗੁਰੂ ਗ੍ਰੰਥ ਨੂੰ ਗੁਰ ਗੱਦੀ ਦੇਣੀ
 ਲਿਖਦਾ ਹੈ, ਸ੍ਰੀ ਗ੍ਰੰਥ ਸਾਹਬ ਦੀ ਬੀੜ
 ਤਾਂ ਤਿਆਰ ਹੋਈ ਦਮਦਮੇ ਸਾਹਬ ਵਿਖੇ ਸੰਃ
 ੧੭੬੩ ਵਿਚ ਰਹਿਤਨਾਮਾ ਬਣਿਆ, ਸੰਃ ੧੭-
 ੫੨ ਵਿਚ ਦਮਦਮੀ ਬੀੜ ਤਿਆਰ ਹੋਨ ਤੋਂ
 ੧੧ ਸਾਲ ਪਹਿਲਾਂ ਕੇਹੜੀ ਬੀੜ ਨੂੰ ਗਰਿ-
 ਆਈ ਦਿੱਤੀ ? ਇਸਤੋਂ ਬਿਨਾ ਇਹ ਰਹਿਤ
 ਨਾਮਾ ਤਾਂ ਸੀ ਕਲਗੀਧੀ ਜੀ ਦੇ ਖਾਲਸਾ ਪੰਥ
 ਰਚਨ ਤੇ ਵੀ ੪ ਸਾਲ ਪਹਿਲਾਂ ਦਾ ਤਿਆਰ
 ਹੋਯਾ ਹੋਯਾ ਹੈ । ਓਨ੍ਹਾਂ ਦਿਨਾਂ ਵਿਚ, ਕੇਹੜੇ
 ਖਾਲਸੇ ਨੂੰ ਰਹਿਤ ਦਸਣ ਦੀ ਲੋੜ ਪਈ ? ਤੇ
 ਕਦੇ ਗੁਰੂ ਜੀ ਅਬਚਲ ਨਗਰ ਪੁੱਜੇ ? "ਝੂਠੇ
 ਝੂਠ ਚੁਤਾਲ ਸੈ" ਦੀ ਕਹਾਵਤ ਅਨੁਸਾਰ,
 ਏਹਨਾਂ ਦੋਹਰਿਆਂ ਤੇ ਰਹਿਤਨਾਮੇ ਦਾ ਪੋਲ
 ਚੰਗੀ ਤਰਾਂ ਖੁਲ੍ਹ ਚੁਕਾ ਹੈ, ਹੁਣ ਅਸੀਂ ਇਸਤੇ ਹੋਰ
 ਕੁਝ ਵਧੀਕ ਨਹੀਂ ਲਿਖਣਾ ਚਾਹਦੇ ਤੇ ਅਸਲ
 ਗਲ ਦਸਕੇ ਇਸ ਲੇਖ ਨੂੰ ਸਮਾਪਤ ਕਰਦੇ ਹਾਂ ।

੫.

ਅਬਚਲ ਨਗਰ ਤੋਂ ਸ੍ਰੀ ਗੁਰੂ ਜੀ ਨਿਕ-

ਲਕੇ ਰੁਸਤਮ ਰਾਉ ਤੇ ਬਾਲੇ ਰਾਉ ਨੂੰ ਪੁੰਨੇ ਦੇ
ਕਿਲੇ ਵਿਚੋਂ ਕਢਿਆ । ਪਹਿਲਾਂ ਫੌਜੀ
ਦੂਰ ਪੰਜਾਬ ਤੋਂ ਆ ਰਹੇ ਸਾਧੂਆਂ ਨੂੰ ਜੰਗਲ ਵਿਚ
ਮਿਲੇ ਤੇ ਸੁਨੇਹਾਂ ਦਿਤਾ ਜੋ ਖਾਲਸੇ ਨੂੰ ਰਹਿਣਾ
ਮੈਂ ਕਿਤੇ ਗਿਆ ਨਹੀਂ । ਏਥੋਂ ਆਪ ਸਤਿਗੁਰੂ
ਜੀ ਪਟਿਆਲੇ, ਨਾਭੇ ਬਾਬਾ ਅਜਾਪਾਲ ਸਿੰਘ
ਜੀ ਨੇ ਨਾਉਂ ਨਾਲ ਵਿਚਰੇ. (ਸ੍ਰੀ ਮਾਨ ਃ
ਕਾਹਨ ਸਿੰਘ ਜੀ ਦੇ ਨਿਸਚੇ ਅਨੁਸਾਰ) ਫਿਰ
ਆਪਣੇ ਕੀਤੇ ਇਕਰਾਰ ਅਨੁਸਾਰ, ਜੋ ਆਲਮ
ਸਿੰਘ ਨਾਲ ਕੀਤਾ ਸੀ, ਃ—

ਆਲਮ ਸਿੰਘ ਬੰਦ ਕਰ ਦੇਂਦੇ ।

ਕਿਹਾ ਕਿ ਦਰਸ਼ਨ ਭੀ ਤੁਮ ਹੋਇ ।

ਕਿਹਾਗੁਰੂ ਹਮ ਭੀ ਰਖਹਿ ਹਿਰਦੇ ਭਾਵਨੀ ਨੋਇ ।

ਸ੍ਰੀ ਅੰਮ੍ਰਿਤਸਰ ਪਹੁੰਚਬੇ ਰਾਮ ਸਰੋਵਰ ਨੋਇ ।

ਬੇਰ ਗਿਆਰਵੀਂ ਹਮ ਚਲ ਆਵਹਿ ।

ਤਿਸਤੇ ਕੋਇ ਨ ਹਮ ਲਖ ਪਾਵਹਿ ।

ਪੰਥ ਖਾਲਸਾ ਖੇਤ ਮੇਰੀ ।

ਕਰਹੁ ਸੰਭਾਲਨ ਮੈਂ ਤਿਸ ਵੇਰੀ ।

(ਗੁਰ ਪ੍ਰਤਾਪ ਸੂਰਜ)

ਸ੍ਰੀ ਹਜ਼ਰੇ ਸਾਹਿਬ ਵਿਖੇ ਸ੍ਰੀ ਸਤਿਗੁਰੂ
ਬਾਲਕ ਸਿੰਘ ਜੀ ਨੂੰ ਦਰਸ਼ਨ ਦੇਕੇ ਰੁਰਤਾਂ
ਅਰਪਨ ਕੀਤੀ ।

ਬਾਲਕ ਮਿਗੇਸ਼ ਤੇ ਵਸ਼ੇਸ਼ ਉਪਦੇਸ ਨਾਮ
 ਯਦੀ ਨਰ ਨਾਰੀ ਲੈ ਅਪਾਰੀ ਭਵ ਤੇ ਤਰੇ ।
 ਐਰ ਇਹਾਮ ਕਰਤਾਰ ਕਈ ਬਾਰ ਦਯੋ
 ਨਾਮ ਦੇ ਉਧਾਰ ਕਰ ਜੀਵਨ ਕਾ ਤੂੰ ਖਰੇ ।
 ਐਪੇ ਗੁਰ ਦਸਮ ਦਰਸ ਦੇ ਜੋ ਕਹਿਓ ਤਾਂਹਿ
 ਮੇਰੇ ਅਵਤਾਰ ਅੰਸ ਰਾਮ ਸਿੰਘ ਹੂੰ ਭਰੇ ।
 ਯਾਂਹਿਹਿਤ ਤਾਂਹਿ ਨਾਂਹਿ ਐਰਕਾਹਿਮਾਂਹਿਨਿਜ
 ਸਕਤਿ ਰਖਾਈ ਗੁਰੁ ਵਾਕ ਦਿਓ ਥੇ ਧਰੇ ।
 ਮਤਿਗੁਰੂ ਦਸਮੇਸ਼ ਜੀਨੇ ਖਾਲਸਾ ਜੀ ਨੂੰ
 ਗਜ ਵਜਕੇ ਆਖਿਆ ਸੀ:-

ਰਾਮ ਸਿੰਘ ਮੇਰੇ ਹੋਇ ਨਾਮਾ ।

ਬਾਢੀ ਸੁਤ ਭੈਣੀ ਕੋ ਧਾਮਾ ।

ਤਿਧ ਮਹਿ ਰਾਮ ਸਿੰਘ ਮਮਸਾਰਾ ।

ਦੇਸ ਮਾਲਵੇ ਮਹਿ ਅਵਤਾਰਾ ।

ਆਦਿ ਬਚਨਾਂ ਅਨਸਾਰ ਸੀ ਸਤਿਗੁਰੂ

ਰਾਮ ਸਿੰਘ ਜੀ ਦਾ ਪ੍ਰਾਦ੍ ਭਾਵ ਹੋਯਾ । ਆਪ

ਜੀਨੇ ਮੁੜ ਧਰਮ ਪਚਾਰ ਸ਼ੁਰੂ ਕੀਤਾ ਸ੍ਰੀ ਦਸ-

ਮੇਸ਼ ਜੀਦੀ ਅਲੋਪ ਹੋਈ ਹੋਈ ਮਰਯਾਦਾ ਨੂੰ

ਨਾਮਰੂਪ ਜਲ ਦੇਕੇਪੁਨਰ ਸੁਰਜੀਤ ਕੀਤਾ, ਨਾਮ

ਤੇ ਬਾਣੀ ਦਾ ਅਜੇਹਾ ਪ੍ਰਵਾਹ ਚਲਾਯਾ, ਕਿ ਅਠੇ

ਪਹਿਰ ਨਾਮ ਅਭਯਾਸ ਵਿਚ ਹੀ ਗੁਜਾਰਨ

ਦੀ ਤਾਗੀਦ ਸਿਖਾਂ ਪ੍ਰਤੀ ਕੀਤੀ । ਉਨੀ ਦਿਨੀ

ਸ੍ਰੀ ਗੁੰਥ ਸਾਹਿਬ ਦਾ ਪ੍ਰਚਾਰ ਉਕਾ ਹੀ ਨਹੀਂ ਸੀ
 ਰਹਿ ਗਿਆ। ਆਪ ਪਿੰਡਾਂ ਵਿਚ ਜਾਂਦੇ ਅਤੇ
 ਧਰਮਸਾਲਾਂ ਵਿਚ ਜਾਕੇ ਆਪਣੀ ਹਥੀਂ ਝਾੜੂ
 ਦੇਕੇ ਪੋਚਾ ਫੇਰ ਤੇ ਰੁਮਾਲ ਮੰਜੀ ਸਾਹਿਬ ਪੋਕੇ
 ਸ੍ਰੀ ਗੁੰਥ ਸਾਹਿਬ ਦੀ ਸੇਵਾ ਕਰਕੇ, ਘਟਾ ਆਦਿ
 ਝਾੜਕੇ—ਪਿੰਡਦੇ ਲੋਕਾਂ ਨੂੰ ਕਠੇ ਕਰਕੇ ਆਖਣਾਂ
 ਕਿ “ਭਾਈ ਕਿਉਂ ਪ੍ਰਮਾਤਮਾਂ ਤੋਂ ਬੇ
 ਮੁਖ ਹੋਕੇ ਆਪਣੇ ਇਸ਼ਟ ਨੂੰ ਛੱਡ ਬੈਠੇ ਹੋ
 ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੇ ਆਪਣੀ ਅਪਾਰ
 ਕ੍ਰਿਪਾ ਦੁਆਰਾ ਗੁਰਬਾਣੀ ਦਾ ਸਮੁੰਦਰ ਰਚਿਆ
 ਹੈ ਅਤੇ ਏਸ ਵਿਚ ਥਾਂ ਥਾਂ ਭਜਨ ਦੀ
 ਮਹਿਮਾਂ ਲਿਖੀ ਹੋਈ ਹੈ। ਆਓ ਭਜਨ ਪੁਛਕੇ
 ਆਪਣਾਂ ਜਨਮ ਸੁਫਲਾ ਕਰੋ” ਆਪਦੇ ਉਪ-
 ਦੇਸ਼ ਅਤੇ ਦੁਸ਼ਨ ਵਿਚ ਕੋਈ ਅਜੇਹੀ ਸ਼ਕਤੀ
 ਸੀ ਕਿ ਜੇਹੜਾ ਪਾਮਰ ਤੋਂ ਪਾਮਰ ਪੁਰਸ਼ ਇਕ
 ਵਾਰੀ ਆਪ ਦੇ ਸਨਮੁਖ ਆ ਜਾਂਦਾ, ਭਜਨ
 ਪੁਛੇ ਬਿਨਾਂ ਨਹੀਂ ਸੀ ਰਹਿ ਸਕਦਾ। ਪਿੰਡਾਂ ਦੇ
 ਪਿੰਡ ਸਿੰਘ ਸਜ ਗਏ। ਜਿਥੇ ਕੋਈ ਗੁਰਬਾਣੀ
 ਨੂੰ ਜਾਣਦਾ ਨਹੀਂ ਸੀ, ਓਥੇ ਦਿਨੇ ਰਾਤ ਗੁਰ
 ਬਾਣੀ ਦੀ ਧੁਨੀ ਹੋਣ ਲਗ ਪਈ ਸੀ। ਮੇਰਾ
 ਏਹ ਵਿਸਵਾਸ ਹੈ ਕਿ ਗੁਰੂ ਗੋਬਿੰਦ ਸਿੰਘ ਜੀ
 ਦੇ ਪਿਛੋਂ ਜੇਹੜਾ ਹਾਲ ਸਿੰਘ ਧਰਮ ਦਾ ਹੋਯਾ

ਸੀ ਜਿਸਨੂੰ ਉਤੇ ਚੰਗੀ ਤਰਾਂ ਦਿਖਾ ਦਿਤਾ ਹੈ,
 ਜੇ ਸਤਿਗੁਰੂ ਰਾਮ ਸਿੰਘ ਜੀ ਆਰੇ ਮੁੜ ਏਸਦੀ
 ਬਾਂਹ ਨਾਂ ਫੜਦੇ ਤਾਂ ਅਜ ਨੂੰ ਸਾਣਾ ਭਾਰਤ
 ਵਰਸ਼ ਈਸਾਈ ਹੋਯਾ ਨਜ਼ਰ ਆਂਦਾ । ਆਪਦਾ
 ਜਸ ਸੁਣਕੇ ਦੂਰੋਂ ਦੂਰੋਂ ਸੰਗਤਾਂ ਦਰਸਨ
 ਲਈ ਆਣ ਲਗੀਆਂ । ਥੋੜੇ ਚਿਰ ਵਿਚ ਹੀ
 ੭-੮ ਲਖ ਨਾਮਧਾਰੀ ਸਜ ਗਏ ਆਪ ਜੀ
 ਦੀ ਰਹਿਤ ਬੜਾ ਕਠਿਨ ਹੈ ਆਪ ਨੇ ਖਾਲਸਾ
 ਜੀ ਵਾਸਤੇ ਇਕ ਅਜੇਹਾ ਕਾਰਜ ਕਰਮ
 ਬਨਾਯਾ ਸੀ, ਜਿਸ ਵਿਚ ਦਿਨ ਅਤੇ ਰਾਤ ਦਾ
 ਬਹੁਤ ਸਾਰਾ ਹਿਸਾ ਈਸ਼ਰ ਦੀ ਉਪਾਸਨਾਂ ਵਿਚ
 ਹੀ ਬਤੀਤ ਹੋਵੇ ਆਪ ਨੇ ਇਕ ਹੁਕਮ
 (ਰਹਿਤ ਨਾਮਾ) ਸ੍ਰੀ ਭੈਣੀ ਸਾਹਿਬ ਤੋਂ
 ਭੇਜਿਆ ਸੀ ਜਿਸ ਵਿਚ ਨਿਮਨ ਲਿਖਤ
 ਹੁਕਮਦਿਤਾ ਹੈ—“ਪਹਿਲੇ ਰਾਤ ਰਹਿੰਦੀ ਤੇ ਉਠਣਾਂ
 ਜੰਗਲ ਜਾਣ ਸਮੇਂ ਜਲਦਾ ਗੜਵਾ ਨਾਲ ਹਿ-
 ਜਾਣਾ ਦੇ ਵਾਰੀ ਮਾਂਜਣਾਂ ਸੁਧ ਅਤੇ ਪਵਿਤ੍ਰ ਅਸ-
 ਥਾਨ ਤੋਂ ਮਿਟੀ ਲੈਕੇ ਪੰਜ ਵਾਰੀ ਅਰਕਾਂ ਤਾਈਂ
 ਹਥ ਮਾਂਜਨੇ ਅਤੇ ਪੈਰ ਭੀ ਮਿਟੀ ਨਾਲ ਮਾਂਜਨੇ
 ਦਾਤਨ ਕਰਨੀ ਫੇਰ ਅਸ਼ਨਾਨ ਕਰਨਾ ਸਣੇ
 ਕੇਸੀਂ, ਬਾਣੀ ਪੜ੍ਹਨੀ, ਜੇ ਕੰਠ ਨਾ ਹੋਵੇ
 ਤਾਂ ਕੰਠ ਕਰਨੀ ।

ਜਪੁ, ਜਾਪਜੀ, ਵੇਹਾਂ ਦੇ ਹਜਾਰੇ, ਰਹਿਰਾਸ, ਆਰਤੀ ਸੋਹਿਲਾ, ਏਤਨੀ ਬਾਣੀ ਜਰੂਰ ਕੰਠ ਕਰਨੀ। ਅਸ਼ਨਾਨ ਕਰੇ ਤੋਂ ਬਿਨਾਂ ਪੁਸਾਦ ਨਹੀਂ ਛਕਨਾ। ਪ੍ਰਾਈ ਧੀ ਭੈਣ ਆਪਣੀ ਜਾਨਣੀ। ਪਾਯਾ ਹਕ ਸੂਰ ਅਤੇ ਗਊ ਦੇ ਤੁਲ ਸਮਝਣਾ ਧੀ ਭੈਣ ਦਾ ਪੈਸਾ ਨਹੀਂ ਲੈਣਾ, ਬੱਟਾ ਨਹੀਂ ਕਰਨਾ, ਮਾਸ, ਸ਼ਰਾਬ ਨਹੀਂ ਖਾਣਾ, ਬਲਦ ਖਸੀ ਨਹੀਂ ਕਰਨਾ, ਬੋਲ ਕਬੋਲ ਸਭ ਦਾ ਸੋਹ ਜਾਣਾ, ਪੰਦਾਂ ਸੋਲਾਂ ਬਰਸਾਂ ਤੋਂ ਘਟ ਕੁੜੀ ਦਾ ਵਿਆਹ ਨਹੀਂ ਕਰਨਾ ਅਠੇ ਪਹਿਰ ਭਜਨ ਕਰਨਾ।

ਜਪੁ, ਜਾਪ, ਹਜਾਰੇ, ਰਹਿਰਾਸ, ਸੁਖਮਨੀ, ਆਸਾ ਦੀ ਵਾਰ, ਕੀਰਤਨ ਸੋਹਿਲਾ, ਅਕਾਲ ਉਸਤਤ, ਉਗ੍ਰਦੰਤੀ, ਦਾ ਪਾਠ ਕਰਨਾ। ਚੰਡੀ ਦੀ ਵਾਰ, ਦਾ ਪਾਠ ਸੂਰਜ ਚੜ੍ਹਨ ਤੋਂ ਪਹਿਲਾਂ ਅਰੰਭ ਕਰਨਾ ਅਤੇ ਸੂਰਜ ਦੀ ਟਿੱਕੀ ਨਾਲ ਭੇਗ ਪਾ ਦੇਨਾ ਅਰੰਭ ਅਤੇ ਸਮਾਪਤੀ ਸਮੇਂ ਅਰਦਾਸ ਕਰਨੀ:—

ਹੇ ਸ਼ਕਤੀ ਮਾਤਾ, ਮੇਰੇ ਅੰਦਰ ਜੇ ਆਤਮਾ ਸੰਪਦਾ ਦੇ ਗੁਣ ਹਨ ਏਹਨਾਂ ਦਾ ਨਾਸ ਕਰੀਂ ਅਤੇ ਖੋਟੇ ਸੁਭਾਵ ਵਾਲੇ ਜੇ ਜੀਵ ਹਨ, ਏਨਾਂ ਨੂੰ ਸੁਮੱਤ ਬਖਸੀਂ। ਹੇ ਜਗਦੰਭਾ! ਮਹਾਂ ਮਲੇਸ਼ ਦਾ ਨਾਸ ਕਰੀਂ। ਗਊ ਗ੍ਰੀਬ ਦੀ ਰਖਿਆ ਕਰੀਂ। ਆਪਣੇ ਸੰਤ ਖਾਲਸੇ ਦਾ ਪ੍ਰਕਾਸ਼ ਕਰੀਂ।

ਇਤਆਦਿਕ ਬੇਨਤੀ ਕਰਨੀ । ਹੋਰ ਪਾਠ
 ਭਾਵੇਂ ਅਗੇ ਪਿਛੇ ਹੋ ਜਾਇ ਪਰ ਚੰਡੀ ਦੇ ਵਾਰ
 ਦਾ ਸੂਤਰ ਦੀ ਟਿੱਕੀ ਨਾਲ ਭੋਗ ਪਾ ਦੇਣਾ,
 ਅਤੇ ਹਰ ਸਮੇਂ ਗੁਰੂ ਜੀ ਤੋਂ ਏਹ ਮੰਗ ਮੰਗਣੀ
 ਕਦੇ ਬੋਲਕੇ ਕਦੇ ਅੰਦਰ ਹੀ, ਕਿ ਹੇ ਗੁਰੂ ਜੀ
 ਅਸੀਂ ਪਾਪੀ ਅਪਰਾਧੀ ਜੀਉ ਹਾਂ । ਤੇਰਾ ਪਤਿਤ
 ਪਾਵਨ ਬਿਰਦ ਸੁਣਕੇ ਤੇਰੇ ਬੂਹੇ ਆਇ ਡਿਗੇ
 ਹਾਂ, ਸਾਨੂੰ ਆਪਣੀ ਕ੍ਰਿਪਾ ਕਰਕੇ ਗੁਰਮਤਿ
 ਦਾ ਧੈਰ ਪਾਉ, ਅਰ ਮਨੁਖਾਂ ਦਾ ਮੇਲਾ ਜਿਥੇ
 ਹੋਵੇ ਤਾਂ ਗੁਰਮੁਖਾਂ ਦਾ ਮੇਲਾ ਹੋਵੇ । ਮਨਮੁਖਾਂ ਦੀ
 ਸੰਗਤ ਤੋਂ ਰਖ ਲਈਂ । ਮਹਾਰਾਜ ਜਿਥੇ ਮੇਰਾ
 ਜੀਉ ਜਾਵੇ, ਤਿਥੇ ਰਖਯਾ ਕਰੀਂ, ਅਰ ਹੇ
 ਗੁਰੂ ਮਹਾਰਾਜ ਜੇ ਤੈਂ ਗੁਰੂ ਰੂਪ ਧਾਰਕੇ ਹੁਕਮ
 ਦਿੱਤਾ ਹੈ, ਗ੍ਰੰਥਸਾਹਿਬ ਮੈਂ ਸੋ ਆਪਣਾ ਹੁਕਮ
 ਸਦਾ ਲਈ ਮਨਾਈਂ । ਆਪਣੇ ਹੁਕਮ ਤੇ ਪ੍ਰਤੀਤ
 ਦਾ ਦਾਨ ਦਈਂ । ਦੂਜੇ ਭਾਇ ਤੋਂ ਰਖ ਲਈਂ,
 ਤੇਰਿਆਂ ਚਰਨਾਂ ਤੋਂ ਬਿਨਾਂ ਮੇਰੀ ਦੂਜੇ ਥਾਂ ਕਦੇ
 ਪ੍ਰੀਤ ਨਾਂ ਹੋਵੇ । ਹੇ ਮਹਾਰਾਜ ਸਾਸ ੨ ਤੇਰਾ
 ਨਾਮ ਚਿਤ ਆਵੇ ਨਾਂ ਦੁਖ ਵਿਚ ਵਿਸਰੀਂ ਨਾਂ ਸੁਖ
 ਵਿਚ ਵਿਸਰੀਂ, ਸਦਾ ਈ ਮੇਰੇ ਹਿਰਦੇ ਵਸੀਂ ।
 ਬਿਨਾਂ ਤੇਰੇ ਨਾਮ ਤੋਂ ਕਿਸੇ ਪਦਾਰਥ ਦੀ ਭੁਖ
 ਨਾ ਰਹੇ । ਆਪਦੇ ਦਿਤੇ ਉਤੇ ਸੰਤੋਖ ਦਾ ਦਾਨ

ਬਖਸ਼ੀ'। ਏਹ ਮੰਗ ਮੰਗਣੀ ਸਾਰੇ ਕਾਰਜ ਰਾਸ
 ਹੋਣਗੇ। ਚੰਡੀ ਦੀ ਵਾਰ ਜਰੂਰ ਪੜ੍ਹਨੀ ਬੜਾ
 ਮਹਾਤਮ ਲਿਖਿਆ ਹੈ ਗੁਰੂ ਜੀ ਨੇ। ਜੰਗਲ
 ਹੋਣ ਤੋਂ ਪਹਿਲਾਂ ਟੋਆ ਪੁੱਟ ਲੈਣਾ, ਜੰਗਲ
 ਹੋਕੇ ਮਿਟੀ ਪਾ ਵੇਣੀ। ਸਤਿਗੁਰਾਂ ਦਾ ਹੁਕਮ
 ਹੈ ਜੰਗਲ ਵਲ ਦੇਖਣਾ ਨਹੀਂ, ਮਤ ਮਾਰੀ
 ਜਾਂਦੀ ਹੈ। ਰਹਿਤ ਮਰਯਾਦਾ ਸਭ ਨੇ ਰਖਣੀ"
 ਗੁਰੂ ਗੋਬਿੰਦ ਸਿੰਘ ਜੀ ਦਾ ਆਦੇਸ਼ ਉਪਰ
 ਭਲੀ ਪ੍ਰਕਾਰ ਲਿਖ ਆਏ ਹਾਂ ਓਸੇ ਦੀ ਪੂਰਤੀ
 ਗੁਰੂ ਜੀ ਨੇ ਕੀਤੀ ਜੇਸਾ ਕਿ "ਜਾਂਕੀ ਰਹਿਤ
 ਨਾ ਜਾਣੀਐ ਗੁਰ ਮੰਤ੍ਰ ਨਹੀਂ ਚੀਤ। ਤਾਕਾ
 ਭੇਜਨ ਖਾਇਕੇ ਵਿਸਰੈ ਹਰ ਸਿਉ ਪ੍ਰੀਤ।"

ਪੁਨਹ—

“ਜਹਾਂ ਕਹਾਂ ਕਾ ਛਕੈ ਪ੍ਰਸਾਦਿ।

ਸਿਖ ਨਹੀਂ ਮੰਗ ਆਦਿ ਜੁਗਾਦਿ।”

ਪਾਠਕਾਂ ਨੂੰ ਏਹ ਤੇ ਨਿਸਚੇ ਹੋ ਹੀ ਚੁਕਾ ਹੈ
 ਜੋ ਇਸ ਕਲੁਕਾਲ ਮਹਾਂ ਬਿਕਰਾਲ ਵਿਚ
 ਓਹੀ ਸਜਣ ਪਾਰ ਲਗ ਸਕਣਗੇ ਜੋ ਵਫ਼ਤ ਦੇ
 ਮਾਲਿਕ ਬਾਹਰਵੇਂ ਸਤਿਗੁਰੂ ਦੀ ਸਰਨ ਵਿਚ
 ਆਕੇ ਉਸਦੇ ਦਸੇ ਹੋਏ, ਯਗ, ਹਵਨ, ਆਦਿ
 ਸੁਕ੍ਰਿਤ ਰਵਾਜਾਂ ਦੇ ਧਾਰਨੀ ਹੋਣਗੇ।

ਹਥਨ ਕਰਨ ਦੀ ਵਿਧੀ ਸ੍ਰੀ ਸਤਿਗੁਰੂ

ਰਾਮ ਸਿੰਘ ਜੀ ਨੇ ਆਪਣੇ ਹੁਸਤ ਕੁਵੇਲਾ ਨਾਲ ਲਿਖੀ ਏ ਜੋ ਇਸ ਖੰਭੀ ਦੇ ਅਰੰਭ ਵਾਲੇ ਰਹਿਤ ਨਾਮੇ ਵਿਚ ਹੈ, ਪਰ ਮੇਰੇ ਏਥੇ ਕੇਵਲ ਏਹੀ ਦਸਣਾ ਹੈ ਜੋ ਹਵਨ ਦੀ ਸਮੱਗੀ ਵਿਚ ਕੀ ਕੀ ਚੀਜ਼ ਪੈਂਦੀਏ । ਯਗ ਹਵਨ ਕਰਨ ਵੇਲੇ ੭ ਸਿੰਘ ਤਿਆਰ ਬਰ ਤਿਆਰ, ਬਾਣੀ ਦੇ ਨਿਤ ਨੇਮੀ, ਰਹਿਤ ਮਰਯਾਦਾ ਦੇ ਪਾਰਨੀ ਸਣ ਕੇਸੀ ਅਸ਼ਨਾਨ ਕਰਨ । ਜੇ ਕਪਾਹੇ ਬਸਤ ਹੋਣ ਤਾਂ ਓਨ੍ਹਾਂ ਨੂੰ ਵੀ ਪੋਣਾ ਜਰੂਰੀ ਹੈ, ਜੇ ਉਨਾਲੇ ਜਾਂ ਰੇਸ਼ਮ ਦੇ ਹੋਣ ਤਾਂ ਬਿਨਾਂ ਪੋਤੇ ਹੀ, ਪਰ ਨਿਰਮਲ ਹੋਣ ਤੇ ਵਰਤੋਂ ਵਿਚ ਆ ਸਕਦੇ ਹਨ ।

ਹਵਨ ਕਰਨ ਵਾਲੀ ਜਗਾ ਨੂੰ ਚੰਗੀਤਰਾਂ ਲਿੰਬ ਪੋਚ ਲੈਣਾ ਮਿਟੀ ਨਾਲ । ਉਸ ਮਿਟੀ ਵਿਚ ਗੋਹਾ ਨਹੀ ਪੋਣਾ । ਲਕੜਾਂ ਹਵਨ ਵਿਚ, ਬੇਰੀ, ਪਲਾਹ ਜਾਂ ਚੰਨਣ ਦੀਆਂ ਪੈਂਟੀਆਂ । ਇਕ ਸਾਬਤ ਨਲੀਯੋਰ ਲੈਕੇ ਉਸ ਉਤੇ ਬਸਤ ਦੇਕੇ ਉਸ ਨੂੰ ਭਲੀ ਪ੍ਰਕਾਰ ਕਜਕੇ ਹਵਨ ਕੁੰਡ ਵਿਚ ਰਖ ਦੇਣਾ ਹਮਨ ਦੀ ਅਗ ਨੂੰ ਫੂਕ ਨਹੀ ਮਾਰਨੀ । ਪਖੇ ਨਾਲ ਪ੍ਰਜੁਲਤ ਕਰਨੀ । ਹਵਨ ਦੀ ਸਮੱਗੀ ਏਹ ਹੈ ਯਥਾ ਸ਼ਕਤ ਵਧ ਘਟ ਪਾਈ ਜਾ ਸਕਦੀ ਹੈ:-

੧ ਚੰਦਨ ਸੁਰਖ, ੨ ਚੰਦਨ ਸਪੈਦ, ੩ ਛੜ
 ੪ ਮੁਥਾ ਪ ਇੰਦ੍ਰ ਜੈਂ ੬ ਭੋਜ ਪਤ੍ਰ ੭ ਸੁਪਾਰੀ
 ੮ ਦਾਖ (ਮੇਵਾ) ੯ ਛੁਹਾਰੇ ੧੦ ਗਰੀ ਸ਼ੋਪਾ
 ੧੧ ਬਾਦਾਮ, ੧੨ ਗੁਗਲ, ੧੩ ਕੇਸਰ ੧੪
 ਮੁਸ਼ਕ ਕਾਫੂਰ ੧੫ ਲੌਂਗ ੧੬ ਤਿਲ ੧੭
 ਜੈ ਦੇਸੀ, ੧੮ ਕਸਤੂਰੀ ੧੯ ਸੰਧੂਰ ੨੦
 ਅਚੈਲੀ ੨੧ ਘਿਉ, ੨੨ ਖੰਡ । ਬਸ ਧੁਪ ਤੇ
 ਹਵਨ ਦੀ ਸਮਗ੍ਰੀ ਵਿਚ ਏਹੀ ੨੨ ਚੀਜ਼ਾਂ
 ਪਾਣੀਆਂ ।

ਵਿਸਥਾਰ ਅਗੇ ਹੀ ਬਹੁਤ ਜ਼ਿਆਦਾ ਹੋ ਚੁਕਾ
 ਹੈ, ਹੁਣ ਮੈਂ ਇਸ ਲੇਖ ਨੂੰ ਸਮਾਪਤ ਕਰਦਾ
 ਹੋਯਾ ਏਹ ਬੇਨਤੀ ਕਰਨੀ ਜ਼ਰੂਰੀ ਸਮਝਦਾ
 ਹਾਂ ਜੋ ਇਸ ਨਾਮਧਾਰੀ ਨਿਤਨੇਮ ਦੀ ਪਹਿਲੀ
 ਦੂਜੀ ਤੀਜੀ ਐਡੀਸ਼ਨ ਨਾਲੋਂ ਇਸ ਵਾਰ ਇਸ
 ਦੀ ਸੁਧਾਈ ਛਪਾਈ, ਸਵਾਈ, ਦਾ ਸ਼੍ਰੀਮਾਨਸੰਤ
 ਬਲਵੰਤ ਸਿੰਘ ਜੀ ਨੇ ਖਾਸ ਤੌਰ ਤੇ ਉਦਮ
 ਕੀਤਾ ਹੈ, ਅਗੇ ਨਾਲੋਂ ਇਸ ਪੋਥੀ ਦੀ ਕਲੇ-
 ਵਰ ਬਿਧੀ ਵੀ ਹੋ ਗਈ ਹੈ ਇਸ ਵਾਰ ਸ੍ਰੀ
 ਸਤਿਗੁਰੂ ਜੀ ਦਾ ਇਕ ਹੁਕਮ ਨਾਮਾ ਦਿਤਾ
 ਗਿਆ ਹੈ, ਇਸ ਤੋਂ ਬਿਨਾਂ ਬਾਰਹ ਮਾਹ,
 ਲਾਵਾਂ, ਰਾਮਕਲੀ ਕੀ ਵਾਰ ਅਤੇ
 ਕਲਿਕੀ ਅਵਤਾਰ ਦੇ ਸੁਯੋ ਵੀ ਇਸ ਵਾਰ

ਪਾਏ ਗਏ ਹਨ, ਜਿਸ ਕਰਕੇ
 ਮੈਨੂੰ ਇਸ ਪੁਸਤਕ ਦੇ ਦਰਸ਼ਨ ਕਰ-
 ਦਿਆਂ ਦੂਣੀਆਂ ਚੋਣੀਆਂ ਖੁਸ਼ੀਆਂ ਹੁੰਦੀਆਂ
 ਹਨ। ਨਾਮਧਾਰੀ ਟਰੈਕਟ ਸੁਸ਼ੋਟੀ ਭਾਵੇਂ ਆਪਣੇ
 ਅਸਲੀ ਰੂਪ ਵਿਚ ਨਹੀਂ ਪਰ ਇਸ ਪਰਚਾਰ ਦਾ
 ਸੇਹਰਾ ਉਸੇ ਸੰਸਥਾ ਦੇ ਸਿਰ ਹੈ, ਜਿਸ ਨੇ
 ਪਹਿਲਾਂ ਇਸ ਪਰਚਾਰ ਦਾ ਬੀੜਾ ਚੁਕਿਆ ਸੀ
 ਮੈਂ ਸ੍ਰੀ ੧੦੮ ਹਜ਼ੂਰ ਅਟੱਲ ਪ੍ਰਤਾਪੀ ਸ੍ਰੀ
 ਸਤਿਗੁਰੂ ਜੀ ਅਤੇ ਨਾਮਧਾਰੀ ਪੰਥ ਦੇ ਆਗੂ-
 ਆਂ ਦੀ ਸੇਵਾ ਵਿਖੇ ਬੇਨਤੀ ਕਰਦਾ ਹਾਂ ਕਿ
 ਓਹ ਸੁਸ਼ੋਟੀ ਨੂੰ ਮੁੜ ਕਾਇਮ ਕਰਕੇ ਨਾਮ-
 ਧਾਰੀ ਪੰਥ ਦੇ ਲਿਖਤੀ ਪਰਚਾਰ ਦਾ ਪ੍ਰਵਾਹ
 ਚਲਾਕੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ
 ਸੁਨੇਹੇ ਘਰ ਘਰ ਪੁਚਾਣ ਦਾ ਯਤਨ ਕਰਨ।

ਸ੍ਰੀ ਭੈਣੀ ਸਾਹਿਬ

ਮਘਰ ੧੯੯੨

ਯਨ 1935

{ ਇੰਦ੍ਰ ਸਿੰਘ
 { "ਚੱਕਰਵਰਤੀ"

ਚੋਖੀ ਆਠੀ ਨਤ

